



پہلی کتابیں (۶)

تبلیغی کام کرنے والوں کے لئے بنیادی اصول

مُرتَبَعًا:

مولانا محمد عاشق الہی صاحب بلند شہری

مجلس نشریات اسلام

قَالَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ
بَلِّغُوا عَنِّي وَلَوْ آيَةً
(رواه البخاري)

تبلیغ دین کرنے اور اس کے بنیادی اصول و قواعد سیکھنے کے لئے

چھ باتیں

(بہ ترمیم نو)

مع اضافہ ہدایت و نصیحت برائے حضرات مبلغین از حضرت شیخ الحدیث مدرسہ مظاہر علوم بہار پور
اس مجموعے میں حضرت مولانا شاہ محمد الیاس قدس سرہ کی تبلیغی تحریک کے چھ نمبروں یعنی کلمہ طیبہ، نماز،
علم و ذکر، اکرام مسلم، اخلاص نیت، تفریح و وقت کو آسان اردو زبان میں بیان کیا گیا ہے جن کا دھیان
رکھ کر زندگی گزاری جائے تو ہر انسان خدا کا محبوب بندہ بن سکتا ہے۔

مرتبہ

مولانا محمد عاشق الہی صاحب بلند شہری

مجلس نشریات اسلام کے ۳۰ ناظم آباد مینشن - ناظم آباد کراچی ۷۴۶۰۰

پاکستان میں جملہ حقوق طباعت و اشاعت
بجق فضل ربی ندوی محفوظ ہیں

کتاب	_____	چھٹہ باتیں
تصنیف	_____	مولانا محمد عاشق الہی بلند شہری
طباعت	_____	شکیل پرنٹنگ پریس کراچی
ٹیلیفون	_____	۶۲۱۸۱۶
قیمت	_____	

ناشر
فضل ربی ندوی

مجلس نشریات اسلام اسکے ۳۰ ناظم آباد مینشن - ناظم آباد کراچی ۷۴۶۰۰

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ يَا وَصِيَّيْ عَلَى رَسُوْلِكَ الْكَرِيْمِ

ابالعد۔ گذرے ہوئے زمانے میں سیکڑوں برس سے نیک کاموں کی راہ بتانے اور بُرے کاموں سے روکنے کا چرچا مسلمانوں سے چھوٹ چکا تھا، اگر کوئی خدا کا بندہ کسی جگہ اس دینی کام میں لگتا تھا تو تنہا ہی لگا رہتا تھا، اور کسی جماعتی طریقہ پر یہ کام جاری نہ تھا۔

(حضرت) مولانا محمد الیاس صاحبؒ کی قبر کو خدا ندر سے بھرنے جنہوں نے سبھی حضرت نظام الدینؒ دہلی میں تبلیغی کام کو جماعتی شان سے شروع فرمایا اور ان بندوں کو عمل کی راہ بتائی جو قرآن و حدیث میں تبلیغ کا حکم پڑھ کر تعمیل سے اس لئے محروم رہتے تھے کہ اس فریضہ کا عملی نقشہ سامنے نہ ہوتا تھا۔ مولاناؒ نے جو تبلیغ کا طریقہ بتایا ہے اس کا حاصل یہ ہے کہ چند آدمی مل کر چلیں، جن میں کچھ کھانے والے ہوں اور کچھ سیکھنے والے ہوں اور سب کے سب ہر موقعہ پر دینی احکام پر عمل کرنے کی مشق کریں تاکہ گھرا گھر بھی دین کے احکام پر چل سکیں اور ان کو دنیا کے کاروبار بددینی میں نہ لگائیں۔

تجربہ اس کا گواہ ہے کہ ان اصولوں کے موافق تبلیغی کام میں جان کھپانے سے جن کو مولاناؒ نے طریق تبلیغ کی مروج اور جان بتایا ہے آخرت کا فکر، خدا کا خوف مرنے کے بعد کی زندگی کا دھیان جیسے انمول فائدے حاصل ہوتے

ہیں۔ اللہ کو کثرت سے یاد کرنے اور عمدہ سے عمدہ نماز پڑھنے اور آپس میں اسلامی اخلاق استعمال کرنے کے مواقع ملتے ہیں اور دین سیکھنے اور سیکھانے کا درو پیدا ہوتا ہے۔

ان تبلیغی اصولوں کو حضرت مولانا تبلیغی نمبر فرمایا کرتے تھے ہومگر سے نکلنے کے زمانے میں ان کا دھیان رکھتے ہوئے زندگی گزارنے کی ہدایت فرمایا کرتے تھے۔ ان میں چھ نمبر یعنی کلمہ، نماز، علم و ذکر، اکرامِ مسلم، اخلاصِ نیت، تفریحِ وقت، تبلیغی کام کی روح اور جان ہیں اور ساتواں نمبر یعنی ترکِ لایعنی بطور پرہیز اور شرط کے ہے۔

ان تبلیغی نمبروں کا مطلب یہ ہے کہ ان کے ذریعے خدا کے حکموں پر چلنے اور خدا کا فرماں بردار بندہ بننے کی مشق کی جائے اور ان نمبروں کا خلاصہ یہ ہے کہ (۱) کلمہ طیبہ، خدا کے حکموں پر عمل کرنے کا جذبہ اور بندگی کا تقاضہ پیدا کرنے کے لئے ہے اور (۲) نماز، اس لئے ہے کہ اس کے ذریعے پوری زندگی میں دینی احکام پر عمل کرنے کی مشق کی جائے (۳) علم، اس لئے ہے کہ خدا کے حکم اور ان کی ادائیگی کا طریقہ معلوم ہو اور عمل کی فضیلت اور قیمت کا پتہ چلے اور نافرمانی کی وعیدیں معلوم ہو جائیں (۴) ذکر اس لئے ہے کہ اس کے ذریعے بندگی کا جذبہ بڑھے اور خدائے تعالیٰ کی عظمت اور بڑائی کا دھیان بندھ جائے (۵) اکرامِ مسلم، بندوں کے ساتھ زندگی گزارنے کے طریقہ کا دھیان رکھنے کا نام ہے (۶) اور اخلاصِ نیت، ان سب چیزوں کو رضائے خدا کے لئے کرنے اور عمل سے صرف آخرت مقصود بنانے کے لئے ہے پھر

چونکہ تجسس بتاتا ہے کہ ان چیزوں کا دھیان رکھنا اور ان کے موافق زندگی گزارنا گھر اور کاروبار کے ماحول میں بہت مشکل ہے اس لئے ان چیزوں کی عملی مشق کی عادت ڈالنے کے لئے، تفریح و وقت ہے جس کا حاصل یہ ہے کہ اپنے کام کاج اور گھر اور دوکان اور اپنی محبوب چیزوں اور آرام و راحت کو چھوڑ کر جماعت کے ساتھ جائیں اور ان نمبروں کی پابندی کرتے ہوئے ان پر عمل کرنے کی فضا بنائیں اور دوسروں کو بھی ان ہی نمبروں کی دعوت دیں اور اس زمانے میں غیر اہم وغیر ضروری اور لایعنی مشغلہ سے پرہیز کریں۔ یہی ترک لایعنی کا حاصل ہے۔

ان ورقوں میں عورتوں، بچوں اور کم پڑھے لکھے اصحاب کی رعایت کرتے ہوئے آسان اور عام فہم زبان میں تبلیغی نمبروں کی مختصر تشریح کی گئی ہے تاکہ گھر سے نکلنے کے وقت ان کے ذریعے ان نمبروں کو ہر مبلغ سنا سکے اور دوسروں کو پہنچا سکے۔ مگر یہ واضح رہے کہ عملی قدم اٹھائے بغیر صرف کتاب پڑھنے سے کام سمجھ میں نہیں آسکتا۔ لہذا سب سے پہلے تمام مسلمانوں کو ہماری دعوت یہ ہے کہ پہلے اس تبلیغی کام میں حصہ لیں اور جب جماعت کے ساتھ باہر جائیں تو اس وقت اس کتاب کے ذریعے ان نمبروں کا مذاکرہ کریں۔ جن حضرات نے اس کام میں حصہ لیا ہے اور دینی زندگی کا کافی حصہ اس میں خرچ کیا ہے۔ علاقہ میوات اور ضلع سہارنپور، مراد آباد میرٹھ لکھنؤ اور بالخصوص سستی حضرت نظام الدین اولیاء دہلی میں موجود ہیں۔ ان حضرات سے مل کر کام کرنے سے یہ طریقہ سمجھ میں آسکتا ہے۔ حضرت مولانا محمد منظور نعمانی مدیر "الفرقان" لکھنؤ نے اس رسالے کو

حرف بجز دیکھ کر بعض جگہ ترمیم فرمائی ہے۔ ایک ضروری اطلاع (جو اہل علم سے متعلق ہے) یہ ہے کہ اس رسالے میں جن حدیثوں کا حوالہ نہیں دیا گیا۔ وہ مشکوٰۃ شریف سے لی گئی ہیں۔

محمد عاشق الہی بلند شہری عفا اللہ عنہ



بِسْمِ اللّٰهِ الرَّحْمٰنِ الرَّحِیْمِ ط نَحْمَدُکَ وَنُصَلِّیْ عَلٰی رَسُوْلِکَ الْکَرِیْمِ

پہلا نمبر ————— کلمہ طیبہ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

یہ کلمہ بندہ کی طرف سے ایک اقرار ہے یعنی بندہ اس کلمہ کو پڑھ کر اپنے رب سے اقرار کرتا ہے کہ میں تیرا بندہ اور غلام ہوں۔ اب سے تیرے حکموں پر چلوں گا اور جن چیزوں سے تو نے منع کیا ہے ان سے بچوں گا۔ اس کلمہ کے متعلق چار چیزوں کا ذہیان رکھنا ضروری ہے۔ اول اس کے الفاظ صحیح یاد ہوں، دوسرے اس کے معنی کا پتہ ہو۔ تیسرے اس کے مطلب کا علم ہو۔ چوتھے اس کے تقاضوں کو معلوم کر کے ان پر عمل کرتا ہو۔

اس کلمہ کے دو حصے ہیں۔ اول لَا اِلٰهَ اِلَّا اللّٰهُ دوسرا مُحَمَّدٌ رَّسُوْلُ اللّٰهِ اور معنی یعنی تیرا رسول ہے۔

لفظ اور معنی

”اللہ کے سوا کوئی معبود نہیں۔ اور محمد صلی اللہ علیہ وسلم اللہ کے پیغمبر ہیں“

کلمہ کا مطلب | اللہ کے معبود ہونے کا مطلب یہ ہے کہ صرف اسی کی بندگی کرے اور بندگی کے جو طریقے اس نے بتائے (یعنی نماز

روزہ، صدقہ وغیرہ) اس میں کسی کو شریک نہ کرے۔ اسی کو حاجت روا، مشکل کشا، نگہبان اور مددگار اور نفع نقصان پہنچانے والا۔ ہر جگہ حاضر و ناظر اور ہر بات کا سننے والا یقین کرے۔ اس کی ہدایت کو حق اور اس کے احکام کو قابل عمل سمجھے۔ اور جو رسم و رواج اور دنیا والوں کے قانون اس کے حکم کے خلاف ہوں ان کے بدل ہونے کا یقین رکھے، ہر کام اور ہر معاملہ میں پہلے اللہ کا حکم معلوم کرے، پھر اس پر عمل کرے۔ اسی کی رحمت کا اُمیدوار رہے اور اس کے قہر و غضب سے ڈرتا رہے اور اسی پر بھروسہ رکھے۔

مُحَمَّدٌ رَّسُولُ اللَّهِ کے معنی یہ ہیں کہ لَا إِلَهَ إِلَّا اللَّهُ کا اقرار کرنے کے

بعد میں جو خدا کے احکام پر چلوں گا وہ خود بخود معلوم نہیں ہو سکتے بلکہ محمد رسول اللہ صلی اللہ علیہ وسلم کی رہبری سے بندوں تک اللہ کے احکام پہنچے ہیں، ان ہی کے بتائے ہوئے طریقوں سے خدا کی بندگی کروں گا۔ وہ خدا کے نبی اور اس کے سچے رسول ہیں۔ جنہوں نے اپنے پاس سے کوئی بات بھی نہیں بتائی محمد رسول اللہ صلی اللہ علیہ وسلم کی اطاعت، خدا کی اطاعت ہے، اور آپ سے محبت رکھنا خدا ہی سے محبت رکھنا ہے۔ آپ کی بات کا ماننا ضروری اور فرض سمجھے، آپ کے حکم کو بلا چون و چرا تسلیم کرے، آپ نے جو غیب کی باتیں بتائی ہیں ان پر ایمان لائے، مثلاً فرشتوں پر، تقدیر پر، دوزخ پر جنت پر اور قبر کے حالات پر اور قیامت قائم ہونے پر، اگرچہ یہ باتیں سمجھ میں

بھی نہ آتی ہوں، یہ یقین رکھے کہ آپ نے زندگی گزارنے کا جو طریقہ بتایا ہے اور پوری طرح اس پر عمل کر کے دکھایا ہے وہی حق اور خدا کو پسند ہے۔ اس کے خلاف زندگی گزارنے والا خدا کا محبوب اور پیارا اور سیدھی راہ پر چلنے والا نہیں ہو سکتا۔

کلمہ کا مطالبہ | کلمہ کے مطلب کو دل سے ماننے کے بعد بندہ مومن ہو جاتا ہے اور اس کے ذمہ بہت سی چیزوں کا کرنا اور بہت سی چیزوں کا چھوڑنا ضروری ہو جاتا ہے یہی وجہ ہے کہ رسول اللہ صلی اللہ علیہ وسلم نے فرمایا ہے کہ لَا إِلَهَ إِلَّا اللَّهُ کا اخلاص یہ ہے کہ اپنے پڑھنے والے کو خدا کی منع کی ہوئی چیزوں سے روک دے۔ لہذا اس کلمہ کے پڑھنے والے کو ہر موقع پر خدا کے حکموں کا دھیان رکھنا ضروری ہے۔ بیاہ شادی اور مرنے جینے، کھانے پینے، سونے جاگنے اور خرید و فروخت، لین دین اور دوسرے تمام موقعوں میں خدا کے حکم معلوم کرے، اور ان پر چلے۔ جو خدا حکم دے اس پر عمل کرے، اور جس کام سے روکے اس سے رُک جائے۔

لا الہ الا اللہ کی فضیلت | رسول خدا صلی اللہ علیہ وسلم نے فرمایا ہے کہ افضل اللہ کہ لا الہ الا اللہ ہے اور فرمایا ہے کہ ستمرتبہ لا الہ الا اللہ کہہ لیا کرو، کیونکہ یہ کوئی گناہ نہیں چھوڑتا اور کوئی عمل اس سے آگے نہیں بڑھتا اور فرمایا ہے کہ جس نے صبح و شام ستمرتبہ لا الہ الا اللہ کہا اس کو اسمعیل علیہ السلام کی اولاد میں سے دس غلام آزاد کرنے کا ثواب ہوگا۔ اور یہ بھی فرمایا کہ لَا إِلَهَ إِلَّا اللَّهُ کے ذریعے اپنا امکان تازہ کیا کرو۔

لہ ترغیب

دوسرا نمبر — نماز

کلمہ طیبہ کا اقرار کر لینے کے بعد بندے کے ذمہ خدا کے حکموں کا پورا کرنا فرض ہو جاتا ہے۔ ان حکموں میں سب سے پہلا حکم ”نماز“ ہے جو ہر بالغ مرد و عورت پر رات دن میں پانچ وقت فرض ہے۔ جو بندے کلمہ طیبہ کے اقرار کے بعد نماز کی پابندی کرتے ہیں وہ اس اقرار کو اپنے عمل سے پورا کرتے ہیں جو کلمہ میں کیا تھا، اور جو لوگ نماز کی پابندی نہیں کرتے چونکہ وہ اپنے غلامی کے اقرار کو اپنے عمل سے جھوٹا کر دکھاتے ہیں۔ اس لئے ان کے متعلق حضرت رسول خدا صلی اللہ علیہ وسلم نے فرمایا ہے کہ جس نے نماز چھوڑ دی اُس نے کفر کا کام کیا اور یہ بھی فرمایا ہے کہ نماز چھوڑنے والا قیامت کے دن قارون اور فرعون اور (اس کے وزیر) ہامان اور (مشہور مشرک) ابی بن خلف کے ساتھ ہوگا۔

کلمہ کے بعد نماز سب اعمال سے افضل ہے۔ اور حدیثوں میں آیا ہے کہ قیامت کے دن سب سے پہلے نماز ہی کا حساب لیا جائے گا۔ اگر نماز ٹھیک نکلی تو کامیاب اور بامراد ہوگا۔ ورنہ (آخرت کی نعمتوں سے) محروم ہوگا اور بڑے ٹوٹے گھمٹے میں رہے گا۔ لہذا نماز کو ہمیشہ خوب پابندی سے ٹھیک وقت پر اچھی طرح وضو کر کے اور دل لگا کر پڑھنا چاہئے تاکہ آخرت میں کافروں کے ساتھ حشر نہ ہو اور دوزخ کے عذاب سے نجات ملے۔

جو کچھ نماز میں پڑھا جاتا ہے (یعنی سُبْحَانَكَ اللَّهُمَّ اور التَّحِيَّاتُ وغیرہ) اس کو صحیح یاد کرے تاکہ اس کے غلط ہونے سے نماز غلط نہ ہو جائے

نماز کے فرض اور سنتیں اور نماز صحیح ہونے کی شرطیں اور وہ چیزیں معلوم کرے جن سے نماز صحیح ہو اور نماز میں دل لگنے لگے اور ہمیشہ اچھی سے اچھی نماز پڑھنے کی کوشش کرتا رہے۔ نماز میں یہ بڑی خوبی ہے کہ نماز پڑھتے وقت نماز کے سب اعضا یعنی، ہاتھ پاؤں، سر اور کمر، ناک اور ماتھا اور زبان وغیرہ سب کے سب عبادت ہی میں بندھ جاتے ہیں۔ گویا کہ نماز کے بدن کا ہر حصہ خدا کے حکم پر چلنے کی مشق کرنے لگ جاتا ہے۔ اگر کوئی ٹھیک ٹھیک نماز پڑھے تو نماز کے باہر بھی اس کے بدن کے کسی حصے سے گناہ نہ ہو۔ قرآن شریف میں آیا ہے کہ بے شک نماز بے حیائی اور بڑے کاموں سے روکتی ہے۔

قرآن شریف میں سیکڑوں جگہ نکالا کا ذکر ہے اور جگہ جگہ نماز ٹھیک پڑھنے کا حکم آیا ہے اور حدیثوں میں بھی نماز کی بہت تاکید اور فضیلت آئی ہے۔ مثلاً رسول اللہ صلی اللہ علیہ وسلم نے فرمایا ہے کہ ایک نماز سے دوسری نماز تک جو (معمولی) گناہ ہو جاتے ہیں، وہ نماز سے معاف ہو جاتے ہیں اور فرمایا ہے کہ اگر کسی کے دروازے پر نہر ہو اور وہ اس میں روزانہ پانچ مرتبہ نہاتا ہو تو جس طرح اُس کے بدن پر میل نہیں رہ سکتا، اسی طرح پانچوں نمازوں کے پڑھنے سے خدا گناہوں کو مٹا دیتا ہے اور فرمایا ہے کہ جب تمہارے بچے سات برس کے ہو جائیں تو ان سے نماز پڑھنے کو کہو اور جب دس برس کے ہو جائیں (اور نماز پڑھیں) تو بارگاہ نماز پڑھاؤ۔

جماعت کی نماز | رسول خدا صلی اللہ علیہ وسلم نے فرمایا ہے کہ جماعت کی نماز تنہا نماز پڑھنے والے کی نماز سے ستائیس درجہ (ثواب میں) بڑھی ہوئی ہے، اور حدیث شریف میں ہے کہ رسول اللہ صلی اللہ علیہ وسلم نے ان

لوگوں کو مع گھروں کے جلا دینے کا ارادہ فرمایا تھا جو جماعت کی نماز کے لئے مسجد میں نہیں آتے۔ مگر بچوں اور عورتوں کے خیال سے اس پر عمل نہیں فرمایا۔ حضرت ابن مسعود رضی اللہ تعالیٰ عنہ فرماتے ہیں کہ رسول اللہ صلی اللہ علیہ وسلم کے زمانے میں جماعت چھوڑنے کی اس منافق کو ہمت ہوتی تھی جو کھلا منافق ہوتا تھا اور حدیث میں آیا ہے کہ عشاء کی نماز باجماعت پڑھنے سے آدمی رات نماز پڑھنے کا ثواب پاتا ہے اور فجر کی نماز باجماعت پڑھنے سے ساری رات نماز پڑھنے کا ثواب ملتا ہے۔

رکوع سجدہ ٹھیک کرنا | رسول اللہ صلی اللہ علیہ وسلم نے فرمایا ہے، کہ اللہ تعالیٰ اس بندہ کی نماز کی طرف نگاہ نہیں فرماتے جو رکوع سجدہ میں اپنی کمر سیدھی نہیں رکھتا۔ اور فرمایا ہے کہ سب سے بری چوری یہ ہے کہ انسان نماز کی چوری کرے۔ صحابہ کرام نے پوچھا۔ نماز کی چوری کیسی؟ فرمایا۔ نماز کا رکوع اور سجدہ پورا نہ کرنا نماز کی چوری ہے۔

بے وقت نماز پڑھنا | رسول اللہ صلی اللہ علیہ وسلم نے فرمایا ہے کہ یہ منافق کی نماز ہے کہ بیٹھا بیٹھا سورج کا انتظار کرتا رہے اور جب سورج پیلا پڑ جائے تو کھڑے ہو کر چار ٹھونگیں مار لیتا ہے اور خدا کو تھوڑی دیر یاد کرتا ہے۔



تیسرا نمبر علم و ذکر

اس نمبر میں دو چیزیں ہیں: اول علم، دوسرا ذکر ہے۔ حدیثوں میں ان دونوں

کی بڑی تاکید اور فضیلت آئی ہے۔ ایک حدیث میں ہے کہ خبردار بلا شک سازی دنیا ملعون ہے اور جو کچھ اس میں ہے وہ بھی ملعون ہے۔ مگر اللہ کا ذکر اور اس کے موافق چیزیں اور (دین کا) عالم اور (دین کا) طالب علم۔ لہذا ہر مسلمان کو علم و ذکر کے اونچے درجوں پر پہنچنے کی کوشش کرنا ضروری ہے۔

اللہ کو وہی علم پسند ہے جو بندہ کو خدا تک پہنچائے اور خدا کے احکام علم پر چلائے۔ دین کا اتنا علم حاصل کرنا جس سے اپنا دین درست ہو سکے ہر مسلمان (مرد و عورت) پر فرض ہے۔ جب بندہ نے اللہ کی غلامی کا اقرار کر لیا اور دل سے اللہ کے حکم پر چلنے کا پکا ارادہ کر لیا تو اب بندہ کے ذمہ ضروری ہے کہ خدا کے حکموں کو معلوم کرے اور عبادت کے طریقے دریافت کرے۔ نماز، روزہ، زکوٰۃ، حج، آپس کے معاملات، رہن سہن اور کھانے پینے، اٹھنے بیٹھنے سونے جاگنے اور ان کے علاوہ دوسری چیزوں کے احکام معلوم کرے اور کم از کم ان حکموں کو ضروری معلوم کرے جن پر عمل نہ کرنے سے بڑے بڑے گناہ ہو جاتے ہیں اور معلوم کر کے عمل بھی کرے کیونکہ حدیث شریف میں آیا ہے کہ بلاشبہ قیامت کے دن سب سے زیادہ سخت عذاب والوں میں دین کا وہ جاننے والا بھی ہوگا جس نے اپنے علم سے فائدہ نہ اٹھایا۔

عالم اور طالب علم کی فضیلت | رسول اللہ صلی اللہ علیہ وسلم نے فرمایا ہے کہ جو شخص کسی کو بھلائی کی راہ بتا دے

تو اس کو عمل کرنے والے کے برابر ثواب ملے گا۔ اور فرمایا ہے کہ جتنا ایک سمجھ دار عالم شیطان پر بھاری ہے، ہزار عابد اس پر اتنے بھاری نہیں ہیں اور فرمایا ہے کہ

جو شخص اسلام کو زندہ کرنے کی نیت سے علم حاصل کرتے کرتے مر گیا تو اس کے اور بیویوں کے درمیان جنت میں بس ایک درجے کا فرق ہوگا اور فرمایا ہے کہ تم میں بہتر وہ ہے جو قرآن سیکھے اور سکھائے۔ اور فرمایا ہے کہ خدا اُس بندے کو تروتازہ رکھے جو میری بات سُنے اور اس کو صحیح صحیح یاد کرے اور دوسروں کو جن کی تہاں پہنچا دے۔

علم حاصل کرنے کے لئے گھر چھوڑنا | رسول اللہ صلی اللہ علیہ وسلم نے فرمایا ہے کہ جو شخص علم دین حاصل کرنے کے لئے نکلا وہ واپس ہونے تک اللہ کی راہ میں ہے۔

طالب علموں کی خدمت اور نصرت | حدیث میں آیا ہے کہ صحابہؓ کو مخاطب کر کے رسول اللہ

صلی اللہ علیہ وسلم نے فرمایا کہ بے شک لوگ تمہارے تابع ہیں میرے بعد تم سے علم حاصل کریں گے اور بے شک تمہارے پاس دُور دُور سے بہت سے لوگ دین سمجھنے کے لئے آئیں گے۔ سو جب وہ تمہارے پاس آئیں تو اُن کے بارے میں اچھا سلوک کرنے کی وصیت قبول کر لو۔ یعنی جب علم حاصل کرنے والے تمہارے پاس آئیں تو ان کی خبر گیری کرو۔ اُن کی مجلسوں میں بیٹھو، اور اُن کی خیر خبر لو۔

علمی مجلسوں کی فضیلت | رسول اللہ صلی اللہ علیہ وسلم نے فرمایا ہے کہ کچھ لوگ جب اللہ کے گھروں میں سے کسی گھر (یعنی مسجد) میں جمع ہو کر اللہ کی کتاب پڑھتے ہیں اور ایک دوسرے

کو سنا تے ہیں تو اُن پر اطمینان نازل ہوتا ہے اور اُن پر رحمت چھا جاتی ہے اور اُن کو فرشتے گھیر لیتے ہیں، اور خدا اُن کو اپنے درباریوں میں یاد فرماتا ہے۔

ذکر

تیسرے نمبر کا دوسرا حصہ ذکر ہے۔ ذکر کا اعلیٰ درجہ یہ ہے کہ ہر وقت اللہ کی طرف دھیان رہے اور اُس کی یاد میں دل سے لگا رہے۔ زیادہ مشق کرنے سے اور زبان کو اللہ کی یاد میں لگائے رہنے سے یہ درجہ حاصل ہو جاتا ہے جن بندوں نے ذکر کا نفع اور اُس کی برکتیں سمجھ لی ہیں وہ اپنی عمر کا ذرا سا حصہ بھی خدا کی یاد سے خالی نہیں جانے دیتے ہیں۔ رسول اللہ صلی اللہ علیہ وسلم نے ایک صحابی رضی اللہ عنہ کو نصیحت فرمائی تھی کہ ہر وقت تیری زبان اللہ کی یاد میں تڑ رہے، اور آپ نے یہ بھی فرمایا ہے کہ جب کچھ لوگ کسی جگہ بیٹھیں اور وہاں سے اللہ کا ذکر کئے بغیر اٹھ جائیں تو یہ سمجھو کہ گویا وہ مُردار گدھے کی لاش کو کھلتے کھانے اُٹھے، اور یہ ہیں اُن کے لئے (آخرت میں) حسرت کا سبب بنے گی۔

ایمان دار بندوں کو چاہئے کہ اللہ کو بہت زیادہ یاد کریں اور اللہ کے احسان اور اس کی قدرت کی نشانیوں میں غور و فکر کر کے اللہ کی بڑائی اور عظمت کا دھیان جمائیں اور اس طرح اللہ کے ساتھ محبت خوب قوی کریں۔ جس قدر ذکر زیادہ ہوگا اسی قدر عمل میں نور پیدا ہوگا۔ اور علم میں جان پڑ جائے گی۔ خدا کی بزرگی کا دھیان ہوگا اور خدا سے محبت بڑھے گی اور ہر کام میں بندگی کا رنگ اور عبادت کی شان پیدا ہوگی۔ خاص کر تبلیغی سفر کے زمانے میں یادِ خداوندی سے کسی وقت غافل نہ

باجائے۔

حدیثوں میں جو ہر وقت کی دعائیں آئی ہیں مثلاً سونے جاگنے کی اور مجلس کے ختم کی، کھانے کی اور اس سے فارغ ہونے کی۔ گھر میں جانے کی اور گھر سے باہر آنے کی سفر کرنے کی اور سفر سے واپس آنے کی۔ سواری پر سوار ہونے کی۔ بستی یا شہر میں داخل ہونے کی، اور ان کے علاوہ جو اور وقتوں کی ہیں ان کو یاد کر کے اگر دھیان کے ساتھ ہر موقع پر پڑھنے کی عادت ڈالی جائے تو ہر وقت اللہ کی یاد کی مشق ہو سکتی ہے۔

ہر شخص اپنی مشغولیت اور فرصت کے اعتبار سے جس قدر بھی ذکر میں وقت گزارے تھوڑا ہے۔ مگر یہ تو کم از کم ہر شخص کر سکتا ہے کہ صبح شام ایک ایک تسبیح تیسرے کلمہ اور درود شریف و استغفار کی پڑھ لیا کرے۔ اور تلاوت قرآن پاک کا بھی اپنی فرصت کے موافق وقت مقرر کر لے۔ آخرت کی بے انتہا نعمتیں جو ذکر کے بدلے میں ملیں گی ان کے لئے دنیا کا کچھ نقصان بھی ہو جائے تو کچھ حقیقت نہیں رکھتا۔

حدیثوں میں آیا ہے کہ ذکر سے دل کی صفائی ہوتی ہے۔

ذکر کی فضیلت

اور یہ بھی آیا ہے کہ ذکر کی برابر کوئی چیز بھی اللہ کے عذاب سے بچانے والی نہیں۔ حدیث میں یہ بھی ہے کہ غافلوں میں ذکر کرنے والا ایسا ہے جیسے اندھیرے گھر میں چراغ رکھا ہو۔ بخاری شریف میں ہے کہ جو بندہ خدا کو یاد کرتا ہے اس کو خدا اپنے درباریوں میں یاد کرتا ہے۔ رسول اللہ صلی اللہ علیہ وسلم نے

لے مسنون اور مقبول دعائیں (جیسی سائز میں) یہ سب دعائیں یک جا جمع کر دی گئی ہیں۔ جن کو ہم نے پوری صحت کے ساتھ طبع کرائی ہیں!

یہ بھی فرمایا ہے کہ اگر ایک شخص کی گود میں روپے ہوں جن کو وہ راہِ خدا میں بانٹ رہا ہو، اور دوسرا شخص خدا کا ذکر کر رہا ہو تو یہ ذکر کرنے والا ہی افضل رہے گا۔

چوتھا نمبر _____ اکرامِ مسلم

اس نمبر کا حاصل یہ ہے کہ بندوں کے حقوق کا دھیان رکھا جائے۔ اور موقع بہ موقع ان کو ادا کرنے کی مشق کی جائے اور جس کا جو درجہ ہو اسی کے موافق اس کے ساتھ برتاؤ ہو۔ خاص کر مسلمان کی غرت اور خدمت کا بہت خیال رکھا جائے۔ کیوں کہ مسلمان کے دل میں اللہ کا نور موجود ہے جو بہر حال غرت اور احترام کے قابل ہے۔ رسول خدا صلی اللہ علیہ وسلم نے فرمایا ہے کہ وہ شخص ہم میں سے نہیں ہے جو بڑوں کی تعظیم نہ کرے اور ہمارے چھوٹوں پر شفقت نہ کرے اور ہمارے علم دین رکھنے والوں کی قدر نہ پہچانے۔ اور حدیث میں یہ بھی آیا ہے کہ تین شخصوں کی توہین منافق ہی کرے گا "اول۔ بوڑھا مسلمان، دوسرا عالم تیسرا۔ مسلمانوں کا منصف بادشاہ"

مومن کی شان یہ ہے کہ ہر مخلوق کے حقوق کا دھیان رکھے اور تواضع کے ساتھ پیش آئے، جو اپنے لئے پسند کرے وہی سب کے لئے پسند کرے۔ نہ کسی سے بغض رکھے، نہ حسد کو دل میں جگہ دے، نہ اپنے کو بڑا سمجھے۔ سب کے ساتھ اچھے اخلاق سے پیش آئے۔ مسلمان کو خود سلام کرے۔ کوئی ستائے تو معاف کرے۔ بیمار کی مزاج پر سی کرے، سب کی آبرو کو اپنی آبرو جیسی سمجھے غیبت

سے دور رہے۔ کسی کا عیب دیکھے تو چھپائے۔ جو کسی معاملے میں کوئی مشورہ چاہے تو اس کو صحیح مشورہ دے۔ ضرورت کے وقت مالی امداد بھی کرے۔ دوسرے کی مصیبت پر خوشی نہ کرے، اور سب سے بڑھ کر ہر انسان کی خدمت یہ ہے کہ اُس کے دل میں اللہ کے دین کی عظمت اور آخرت کی فکر پیدا ہو جانے کی کوشش کرے تاکہ آخرت کے عذاب سے وہ بچ سکے اپنے بھائی کی یہ سب سے بڑی خدمت اور خیر خواہی ہے۔ اسلام نے سب مسلمانوں کو مل جل کر زندگی گزارنے کی تعلیم دی ہے اور اس کے ساتھ ایک دوسرے کی راحت رسانی کی تاکید بھی کی ہے۔ مثلاً عید اور جمعہ میں اچھے کپڑے پہن کر خوشبو لگا کر جانے کو فرمایا ہے گردنوں پر سے پھلانگ کر جانے اور دو آمیوں کے درمیان اُن کی اجازت کے بغیر بیٹھ جانے یا کسی کو اس کی جگہ سے ہٹانے کو منع فرمایا ہے۔ رسول خدا صلی اللہ علیہ وسلم نے فرمایا ہے کہ مسلمان وہ ہے جس کی زبان اور ہاتھ سے مسلمان بچے رہیں اور مومن وہ ہے جس کی طرف سے لوگ یہ اطمینان رکھیں کہ یہ کچھ نقصان نہ پہنچائے گا اور یہ بھی فرمایا ہے کہ وہ شخص جنت میں داخل نہ ہوگا جس کی تکلیفوں سے اُس کا پڑوسی مطمئن نہ ہو۔ ان حدیثوں سے معلوم ہوا کہ مسلمانوں کو ایسی زندگی اختیار کرنی چاہئے کہ دوسروں کے دلوں پر اس درجہ گھر کر لے کہ اُن کے دلوں میں کھٹکا ہی نہ رہے کہ یہ کبھی ہمیں نقصان پہنچائے گا۔

رسول اللہ صلی اللہ علیہ وسلم نے یہ بھی فرمایا ہے کہ جس نے کسی پریشان حال کی مدد کر دی، اس کے لئے خدا تہتہ مغفرتیں لکھ دے گا ان میں سے ایک سے اُس کے سب کام بن جائیں گے اور بہتر قیامت کے دن اس کے درجے بلند کرنے کے لئے

ہوں گی۔ اور یہ بھی فرمایا ہے کہ جب انسان اپنے گھر سے اپنے (مسلمان) بھائی کی زیارت کے لئے روانہ ہوتا ہے تو اس کو ستر ہزار فرشتے رخصت کرتے ہیں اور سب کے سب اس پر رحمت بھیجتے ہیں۔ جو شخص سفر میں ساتھ ہو اس کی خدمت گزاری کے بارے میں فرمایا ہے سفر میں وہی سردار ہے جو ساتھیوں کی خدمت کرے۔ جو شخص اپنے ساتھیوں سے خدمت میں بڑھے گا تو اس کے ساتھی کسی عمل میں اس سے نہیں بڑھ سکتے، ہاں اگر کوئی شہید ہو جائے تو دوسری بات ہے۔

پانچواں نمبر۔ اِخْلَاصِ نِيْتِ

اس کو صحیح نیت بھی کہتے ہیں۔ اس کا مطلب یہ ہے کہ ہر نیک کام کرتے ہوئے یہ ارادہ کرے کہ اس کے بارے میں جو اللہ نے حکم دیا ہے مجھے اس پر عمل کر کے محض اللہ کو راضی کرنا ہے اور اس عمل کے ذریعے کوئی دنیا کا نفع مقصود نہیں بلکہ صرف آخرت کی زندگی سنوارنے کے لئے یہ عمل کر رہا ہو اور یہ بات پوری طرح جب حاصل ہوگی جب عمل کے اس ثواب کا پورا یقین ہو جو اللہ اور اس کے رسول۔ صلی اللہ علیہ وسلم نے بیان فرمایا ہو اور اسی کی اُمید میں عمل کیا جائے رسول اللہ صلی اللہ علیہ وسلم نے فرمایا ہے کہ اعمال کا بدلہ نیتوں پر موقوف ہے، اور ہر شخص کو وہی ملتا ہے جو اس کی نیت ہو۔ مطلب یہ ہے کہ صرف عمل سے عذاب و ثواب نہیں ملتا بلکہ اگر نیت اچھی ہے اور عمل صرف خدا کے لئے ہے تو اس عمل کا خدا کے یہاں ثواب ملے گا اور اگر عمل اچھی نیت سے کورا ہے اور نفس کی خاطر یا بندوں کے خوش کرنے کے لئے یا دنیا کا کچھ نفع حاصل کرنے کے لئے کیا گیا ہے تو

وہ عمل بے جان ہے اور اس کا خدا کے یہاں کچھ اجر نہیں بلکہ حدیث میں یوں آیا ہے کہ قیامت کے دن دنیا حاضر کی جائے گی اور اس میں جو کچھ خدا کے لئے ہوگا اس کو الگ کر لیا جائے گا اور باقی کو دوزخ میں پھینک دیا جائے گا۔ صرف اللہ کے لئے عمل کرنے کو اخلاص کہتے ہیں اور جب بندہ اللہ کے لئے عمل کرنا چاہتا ہے تو نفس و شیطان اس کو اخلاص سے ہٹانے کی کوشش کرتے ہیں۔ لہذا صفت اخلاص حاصل کرنے کے لئے یہ بات ضروری ہے کہ دنیا کا نفع اور دنیا کی شہرت اور نیک نامی کو فانی سمجھے اور آخرت کی نعمتوں کے ہمیشہ باقی رہنے کے یقین کو دل میں خراب جائے۔ جن بندوں کو اخلاص نیت کی نعمت حاصل ہے وہ ان اعمال میں بھی اچھی نیت کرنے کی کوشش کرتے ہیں جن کو خالص دنیاوی سمجھا جاتا ہے ایسے حضرات کھانے پینے، سونے جاگنے، چلنے پھرنے اور کمانے وغیرہ میں بھی اچھی نیت کر کے ثواب کمالیتے ہیں مگر یہ درجہ حاصل ہونے کے لئے اللہ کے خاص بندوں کے پاس رہنے کی ضرورت ہے۔ بزرگوں نے مثال کے طور پر بتایا ہے کہ اگر روزے میں یہ نیت ہو کہ ثواب بھی ملیگا اور تندستی کا بھی فائدہ ہوگا یا حج کرنے میں یہ نیت ہو کہ ثواب بھی ہوگا اور سیر بھی ہوگی اور دشمنوں سے بھی بچا رہوں گا، یا فقیر کو کچھ دینے میں یہ نیت کی کہ ثواب بھی مل جائے گا اور اس کا شور و غل بھی بند ہو جائے گا تو یہ سب باتیں اخلاص کی حد سے خارج ہیں۔ ایک صحابی نے رسول اللہ صلی اللہ علیہ وسلم سے پوچھا تھا کہ ایمان کیا ہے تو آپ نے جواب دیا کہ ایمان اخلاص کا نام ہے۔ ایک حدیث میں ہے کہ اپنے دین میں اخلاص رکھو، تم کو تھوڑا عمل بھی کافی ہوگا۔ ایک صحابی نے رسول اللہ صلی اللہ علیہ وسلم کی خدمت میں حاضر ہو کر سوال کیا ایک شخص مال کے لئے جہاد

لہ ترغیب لہ ترغیب لہ ترغیب

کرتا ہے اور ایک شخص شہرت کے لئے جہاد کرتا ہے کہ اس کی بہادری کا پتہ چل جائے تو (فرمائیے) اللہ کی راہ میں کون سا ہے۔ آپ نے فرمایا جو اس لئے جہاد کرے کہ اللہ کا کلمہ بلند ہو صرف وہ اللہ کی راہ میں ہے۔ یہ

جو بندے اللہ کے لئے عمل نہیں کرتے اور ان کا مقصود دنیا کا نفع ہوتا ہے وہ اپنے اعمال کا دکھاوا کیا کرتے ہیں، اور دکھاوا ایسا خبیث مرض ہے کہ جب نفس کی سب برائیاں چلی جاتی ہیں، ان سب کے بعد ریا (یعنی دکھاوا) دل سے نکلتا ہے۔ ایک مرتبہ رسول اللہ صلی اللہ علیہ وسلم نے (صحابہؓ سے) فرمایا کہ تمہارے متعلق مجھے سب سے زیادہ شرک اصغر (چھوٹے شرک) کا خوف ہے۔ صحابہؓ نے پوچھا، شرک اصغر کیا ہے؟ آپ نے فرمایا، دکھاوا۔ ایک حدیث میں ہے کہ جس نے دکھاوے کی نماز پڑھی اُس نے شرک کیا اور جس نے دکھاوے کا روزہ رکھا اُس نے شرک کیا۔ اور جس نے دکھاوے کا صدقہ دیا، اس نے شرک کیا۔ دوسری حدیث میں ہے کہ دوزخ میں ایک غم کا گڑھا ہے جس سے خود دوزخ و فرزانہ چار سو مرتبہ پناہ مانگتی ہے۔ اس گڑھے میں ریاکار عابد داخل ہوں گے۔

چھٹا نمبر — تفریح وقت

تفریح وقت کا لفظی ترجمہ وقت خالی کرنا ہے۔ اس کا مطلب یہ ہے کہ دنیا کے مشغلوں اور فنا ہو جانے والی زندگی کے دھندوں کو چھوڑ کر زندگی کا بہت بڑا حصہ محض رضائے الہی کے لئے خرچ کیا جائے اور اللہ کے حکموں کو دوسروں تک پہنچانے کے لئے گھر بار چھوڑ کر خود اپنا ایمان قوی کریں۔ زندگی کے اس

حصہ میں پچھلے پانچ نمبروں کی حقیقتوں اور تقاضوں کو سمجھنے اور ان پر عمل کرنے کی مشق کی جائے۔ کیونکہ تجربے سے یہ ثابت ہے کہ گھر رہتے ہوئے اور دنیا کے کاروبار میں لگتے ہوئے اسلامی احکام کا سیکھنا اور سکھانا اور آخرت کی فکر اور خدا کا خوف دل میں پیدا ہو جانا اور صحیح اسلامی زندگی حاصل ہو جانا خصوصاً ہمارے اس زمانے میں بہت دشوار ہے۔ اس لئے ضرورت ہے کہ دنیا کے مشغلوں سے آزاد ہو کر اور اللہ سے تعلق کو توڑنے والے بندھنوں کو کاٹ کر گھر بار چھوڑا جائے اور اللہ کے ان بندوں کے ساتھ مل جل کر جو خدا کی رضا حاصل کرنے کے لئے وطن چھوڑ چکے ہوں جماعتی شکل میں دینی احکام سیکھنے اور سکھانے کی مشق کی جائے اور سیکھنے سکھانے کے ساتھ اللہ کے بندوں کو بھی اللہ کی طرف بلا یا جائے جو دنیا کی فانی زندگی پر جان کھپا رہے ہیں اور آخرت کی زندگی کو بھول چکے ہیں۔ خدا کے بندوں کو خدا سے بلا لانے کی کوشش کرنا اور خدا کے احکام ان کو پہنچانا اور اصل نبیوں کا کام ہے۔ جس کی ذمہ داری اب صرف اس امت ہی پر ہے۔

رسول اللہ صلی اللہ علیہ وسلم کا صحیح اتباع اور آپ کی غلامی کا پورا حق یہی ہے کہ ہر امتی آپ کے در میں شریک ہو اور آپ کی طرح ہر چیز کو قربان کر کے گھر چھوڑنے میں اور اللہ کی طرف بلا لانے میں آپ کے قدم بقدم چلے۔ جس طرح آپ نے اس راستے میں تکلیفیں اٹھائیں اور مصیبتیں برداشت کیں اور آرام و راحت کو قربان کیا۔ اسی طرح امت کو بھی چاہئے کہ اس کام میں بھی غلامی کا حق ادا کرے جیسا کہ صحابہ رضی اللہ تعالیٰ عنہم نے دین پھیلانے کی ضرورت اور اس کے آخرت والے نفعوں کو سمجھ لیا تھا اور وہ آخرت کا آرام و راحت حاصل کرنے کے لئے دنیا کی

مکلیفیں برداشت کرتے تھے۔ اور اللہ کی راہ میں خوشی خوشی نکل کھڑے ہوتے تھے اور دنیا کی ضرورتوں کو دین کے تقاضے کے سامنے بھول جایا کرتے تھے اللہ کی راہ میں نکل کر ان حضرات کو پتے بھی کھانے پڑے اور حوتوں کے بجائے پیروں سے چپتھڑے لپیٹ لپیٹ کر اور روزانہ صرف ایک ایک کھجور کھا کھا کر گزارہ کیا۔ ان کے زلمے میں دین کے پھیلانے کی ضرورت تھی اور آج دین کو زندہ کرنے کی ضرورت ہے اور جس طرح انہوں نے جان کھپا کر اپنا فرض ادا کیا تھا، ہم کو بھی اپنا فرض ادا کرنا ہے۔ گھر بار چھوڑ کر اللہ کی راہ میں نکلنے والوں کے لئے آخرت میں بڑے بڑے اجر و ثواب ہیں جن کو رسول خدا صلی اللہ علیہ وسلم نے بتایا ہے۔ بخاری اور مسلم کی ایک روایت میں ہے کہ رسول اللہ صلی اللہ علیہ وسلم نے فرمایا ہے کہ اللہ کی راہ میں ایک صبح یا ایک شام خرچ کرنا ساری دنیا سے اور جو کچھ دنیا میں ہے اس سب سے بہتر ہے اور ایک حدیث میں ہے کہ اللہ کی راہ میں کسی بندہ کے قدم غبار میں ہو جائیں تو ان کو دوزخ کی آگ نہ پہنچے گی۔

خدا کے بندوں کو اسلامی احکام پہنچانے سے تبلیغ کا فریضہ بھی زندہ ہوتا ہے جس کے متعلق رسول اللہ صلی اللہ علیہ وسلم نے ارشاد فرمایا ہے کہ بلاشبہ جب لوگ کوئی گناہ ہوتے دیکھیں اور (قدرت ہوتے ہوئے) اس کو نہ روکیں تو عنقریب خدا ان سب پر عذاب بھیجے گا جس میں عام و خاص سب مبتلا ہوں گے۔

ترمذی شریف میں ہے کہ رسول اللہ صلی اللہ علیہ وسلم نے ارشاد فرمایا ہے کہ خدا کی قسم ضرور بالضرور نیکیوں کا حکم کرتے رہو اور برائیوں سے روکتے رہو ورنہ جلد ہی خدا تم پر اپنا عذاب بھیجے گا۔ پھر اس وقت تم ضرور بالضرور خدا سے دعا کرو گے

اور دعا قبول نہ کرے گا۔ قرآن شریف میں ہے :-

وَلَتَكُنَّ مَنَّكُمْ أُمَّةٌ يَدْعُونَ إِلَى الْخَيْرِ وَأَرْتَمِمْ فِي سُبُلِهَا سُمْرًا
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ
روکا کرے اور ایسے لوگ پورے کامیاب ہیں (پارہ ۴، ۳)

اور ارشاد ہے :-

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ
وَأُولَئِكَ هُمُ الْمُفْلِحُونَ
تم بہترین امت ہو جو لوگوں (کے نفع) کے لئے ظاہر کئے گئے ہو اور نیکیوں کا حکم کرتے ہو اور برائیوں سے روکتے ہو اور اللہ پر ایمان رکھتے ہو۔ (پارہ ۴ - ۳)

حضرت ابو درداءؓ فرماتے ہیں کہ نیکیوں کا حکم کرتے رہو اور برائیوں سے روکتے رہو۔ ورنہ اللہ تعالیٰ تم پر ایسے ظالم بادشاہ کو مسلط فرمائے گا جو تمہارے بڑوں کی تعظیم نہ کرے اور تمہارے چھوٹوں پر رحم نہ کرے۔ اس وقت تمہارے برگزیدہ لوگ دعا کریں گے تو قبول نہ ہوگی۔ تم مدد چاہو گے تو مدد نہ ہوگی۔ مغفرت مانگو گے تو مغفرت نہ ہوگی۔

ساتواں نمبر — ترکِ لعین

یہ نمبر بطور شرط اور پرہیز کے ہے جس کا حاصل یہ ہے کہ اپنی عمر کے ایک ایک سانس کو قیمتی اور بہت بڑی نعمت سمجھ کر آخرت کی ہمیشہ باقی رہنے والی نعمتوں

کے کمانے میں خرچ کرے اور اپنے آپ کو یہی نہیں کہ گناہوں سے بچائے بلکہ فضول باتوں اور بے کار کاموں سے بھی بچے جن کے کرنے سے دین و دنیا کا فائدہ نہ ہو، کیونکہ فضول بات اور بے فائدہ کام میں اگر گناہ بھی نہ ہو تو یہ کیا تھوڑا نقصان ہے کہ اتنی دیر میں جو آخرت کی کمائی ہو سکتی تھی اُس سے محروم ہو گئے۔ مومن کی شان یہ ہے کہ بہتر سے بہتر اخلاق اور زیادہ سے زیادہ اجر بڑھانے والے کام کرتا رہے۔ اور گناہوں سے بچنے کے ساتھ ساتھ بے فائدہ باتوں، اور لایعنی کاموں سے بھی بچے کیونکہ اس سے نیکیوں کی رونق جاتی رہتی ہے۔ اور لایعنی سے بچنے کی احتیاط نہ کرنے سے بعض اوقات زبردست گناہوں میں بھی انسان گھر جاتا ہے۔ چنانچہ حدیث شریف میں ہے کہ ایک صحابی کی وفات ہو گئی، تو ایک شخص نے کہا کہ تجھے جنت کی خوش خبری ہے اس پر رسول اللہ صلی اللہ تعالیٰ علیہ وسلم نے فرمایا کہ تم خوش خبری دے رہے ہو حالانکہ تمہیں پتہ نہیں کہ شاید اس نے لایعنی بات کہی ہو یا ایسی چیز کے خرچ سے بخل کیا ہو جو خرچ سے گھٹی نہیں ہے، جیسے علم یا آگ، نمک وغیرہ۔ اس سے معلوم ہوا کہ زبان کو بہت سنبھال کر رکھنے کی ضرورت ہے کیا پتہ کس وقت زبان سے کیا نکل جائے۔ ایک حدیث میں ہے کہ انسان اپنے پیر سے اتنا نہیں پھسلتا، جتنا اپنی زبان سے پھسلتا ہے۔ بخاری شریف اور مسلم شریف کی ایک حدیث میں ہے کہ بلاشبہ بندہ ضرور کبھی ایسا کلمہ اللہ کی ناراضگی کا کہہ دیتا ہے کہ اس کا اس کو دھیان بھی نہیں ہوتا۔ حالانکہ اس کی وجہ سے دوزخ میں اس سے بھی زیادہ گہرا گرتا چلا جاتا ہے جتنا پورب اور کچھم میں فاصلہ ہے۔ لہذا ہر مومن کو چاہئے کہ اپنی زندگی کے ہر سانس کو نیکیوں میں خرچ کرے۔

گناہوں اور بے فائدہ باتوں اور لالچوں کا مومن سے بچے۔ خاص کر جس زمانے میں دینی زندگی سیکھنے اور سکھانے کے لئے گھر چھوڑ کر اللہ کی راہ میں جھلا ہوا اس وقت اس چیز کا خاص دھیان رکھے۔ رسول خدا صلی اللہ علیہ وسلم نے فرمایا ہے کہ سب سے زیادہ گناہ اُن لوگوں کے ہیں جو بلا ضرورت کلام بہت کہتے ہیں حضرت لقمان حکیمؑ سے کسی نے سوال کیا تھا کہ تم کو یہ حکمت کا مرتبہ کیسے نصیب ہوا۔ انہوں نے جواب دیا کہ میں سچ بولتا ہوں اور امانت ادا کرتا ہوں لالچ سے بچتا ہوں۔

رسول اللہ صلی اللہ علیہ وسلم نے فرمایا ہے کہ انسان کے اسلام کی ایک

خوبی بے کال چیزوں کو چھوڑ دینا ہے اور قرآن شریف میں ہے۔

وَالَّذِينَ هُمْ عَنِ اللَّغْوِ
مُعْرِضُونَ ۝

اور وہ مومن یقیناً کامیاب ہیں جو لغو چیزوں سے الگ رہنے والے ہیں۔

خُلاصَةُ تَبْلِیغِ

بِالْفَاظِ حَضْرَتِ مُوَلَانَا مُحَمَّدِ الْبَاکِ حَسَنٍ رَحْمَةُ اللّٰهِ عَلَیْهِ

اس تحریک کا خلاصہ یہ ہے کہ مدرسہ کی تعلیم کے زمانے میں جو کچھ پائی باقی رہ گئی ہے اس کو دور کرنے کے لئے کلمہ و نماز، چھوٹوں بڑوں کے آداب، باہمی حقوق، دستِ نیت اور لغزش کے موقعوں سے بچنے کے علم و عمل کو سیکھنے کے لئے ان اصول کے ساتھ پانچ بڑوں سے لیتے ہوئے ان لوگوں کے پاس جائیں جو ان سے بالکل محروم ہیں تاکہ ان کی کچھائی دور ہو جائے۔ اور ان کو واقفیت حاصل ہو۔

اس تبلیغی کام کے عنوانات (۱) اپنے اصول پر محکم رہتے ہوئے اور ہر مسلم کے اصول اور حقوق کی رعایت رکھتے ہوئے اس

سے نفع حاصل کرنا (۲) ہر شخص کا اپنے مبلغِ علم کے مطابق مسئلہ اکابر کی نگرانی میں ادا میر خداوندیہ و نصوصِ شرعیہ کا متبع کرتے ہوئے اپنے علم و عمل کو صحابہؓ و رسول اللہ صلی اللہ علیہ وسلم کے مطابق کرتے رہنا (۳) ہر مسلمان کے اندر حضور کی لائی ہوئی خیروں میں سے کوئی نہ کوئی خیر (اس کے شر سے محفوظ رکھتے ہوئے) حاصل کرنا اور اپنی خیر اس کو (اپنے شر سے محفوظ رکھتے ہوئے) پہنچانا (۴) جہاد بالنفس یعنی اللہ کی پکار اور نفس کی پکار میں تمیز پیدا کرنے اور اللہ کی پکار کے وقت نفس کی پکار پر غلبہ حاصل کرنے کے لئے نکلنا (۵) بطریق صحابہؓ علوم نبویہ کا طریق استعمال سیکھنا یعنی اس طرز پر علم حاصل کرنا کہ علوم موجودہ مروجہ ظاہراً و باطناً صحیح اور محکم ہوتے رہیں اور نامعلوم و غیر مروج علوم منکشف ہوتے رہیں۔

(ماخوذ از ارشادِ اہل بیت حضرت مولانا)

بِسْمِ اللّٰهِ الرَّحْمٰنِ الرَّحِیْمِ
نَحْمَدُكَ وَنُصَلِّيْ عَلٰی رَسُوْلِكَ الْكَرِیْمِ
تبلیغی سفر۔ سفر کے آداب

(۱) جب سفر کا ارادہ کرے تو یہ پڑھے :

اللّٰهُمَّ بِكَ اَصُوْلُ رَبِّكَ | اے اللہ میں تیری مدد سے دشمنوں پر حملہ کرتا ہوں اور
اَحْوَالُ رَبِّكَ اَسِيْرٌ (احمد) | تیری مدد سے تدبیر کرتا ہوں اور تیری قوت سے چلتا ہوں
(۲) گھر سے نکل کر یہ پڑھے :

بِسْمِ اللّٰهِ تَوَكَّلْتُ عَلٰی اللّٰهِ | میں اللہ کا نام لے کر نکلا ، میں نے اللہ پر بھروسہ
لَا حَوْلَ وَلَا قُوَّةَ اِلَّا بِاللّٰهِ | کیا ، گناہوں سے بچانا ، اور نیکیوں کی قوت دینا
اللہ ہی کے بس کا ہے۔ (مشکوٰۃ)

(۳) اپنا ایک امیر سفر بنالیں (جو امیر جماعت کے علاوہ بھی ہو سکتا ہے)

(۴) جب سوار ہونے لگے اور رکاب (یا پائیدان) پر قدم رکھے تو بِسْمِ اللّٰهِ
کہے اور جب جانور کی پشت پر (یا سیٹ پر) بیٹھ جائے تو اَلْحَمْدُ لِلّٰهِ کہے۔ پھر
یہ آیت پڑھے :

سُبْحَانَ الَّذِي سَخَّرْنَا هٰذَا | پاک ہے وہ ذات جس نے اس کو ہمارے قبضے میں
فَمَا كُنَّا لَهُ مُقْرِنِيْنَ ۝ وَاِنَّا اِلٰى | دے دیا اور ہم اس کو (بغیر اس کی قدرت کے) قابو
رَبِّنَا الْمُنْقَلِبُوْنَ ۝ | میں کرنے والے نہ تھے اور بلاشبہ ہم کو اپنے رب کے

پاس جانا ہے۔

اس کے بعد ۳ بار اَلْحَمْدُ لِلّٰہ اور ۳ بار اَللّٰہُ اَكْبَرُ کہے اور پھر یہ پڑھے :

سُبْحَانَكَ اِنِّیْ ظَلَمْتُ نَفْسِیْ | اے اللہ تو پاک ہے۔ بے شک میں نے اپنے نفس
فَاغْفِرْ لِيْ فَاِنَّہٗ لَا یَغْفِرُ | پر ظلم کیا۔ لہذا تو مجھے بخش دے۔ کیونکہ گناہوں کو
الذُّنُوْبِ اِلَّا اَنْتَ۔ (شکوہ) | صرف تُو ہی بخشتا ہے

(۵) جب سوار ہو چکے (اور سواری چل پڑے یا پیدل جانا ہو تو خود چل دے) تو یہ پڑھے

اَللّٰهُمَّ اِنِّیْ اَعُوْذُ بِكَ مِنْ | اے اللہ میں تجھ سے پناہ چاہتا ہوں، سفر کی
وَعَشَاءِ السَّفَرِ وَكَآبَةِ الْمُنْقَلَبِ | مشقت سے، اور واپسی کی بد حالی سے، اور
وَالْحَوْرِ بَعْدَ الْكُوْرِ وَدَهْوَةِ | (کام کے) بن جانے کے بعد بگڑنے سے، اور
الْمَظْلُوْمِ وَسُوْءِ الْمَنْظَرِ | مظلوم کی بددعا سے، اور بال بچوں اور مال
فِي الْاَهْلِ وَالْمَالِ۔ | میں خرابی دیکھنے سے۔

(۶) جب بلندی پر چڑھے تو اللہ اکبر کہے اور جب (اوپر سے) نیچے اترے تو سبحان اللہ کہے۔ اور جب کسی میدان یا نالے پر گدے تو۔ لَا اِلٰهَ اِلَّا اللّٰهُ اور اللہ اکبر کہے (حصن)
(۷) پیدل چلنا پڑ جائے تو خوشی سے گوارا کرے بلکہ پیدل چلنے کا موقع نکالے
اور چونکہ اس میں نبی اکرم صلی اللہ علیہ وسلم اور حضرات صحابہؓ کا اتباع ہے، اس
لئے آخرت کے اجر کی خوب امید باندھ کر نفس کو تکالیف برداشت کرنے کا
عادی بنائے۔

(۸) پیر پھسل جائے (یا اکیڈنٹ) ہو جائے) تو بِسْمِ اللّٰہِ کہے۔ (حصن)
(۹) جب کسی منزل (اسٹیشن، موٹر اسٹینڈ وغیرہ پر) اترے تو یہ پڑھے :
اَعُوْذُ بِكَلِمَاتِ اللّٰہِ التّٰمَّاتِ | اللہ کے پورے کلموں کے واسطے سے اللہ

مِنْ شَرِّ مَا خَلَقَ | کی پناہ چاہتا ہوں اس کی مخلوق کے شر سے۔
 (۱۰) جب کسی بستی یا شہر میں داخل ہونے لگے تو تین بار اَللّٰهُمَّ بَارِكْ لَنَا فِيْهَا
 دے اللہ میں اس میں برکت دے، پڑھ کر یہ دعا پڑھے :

اَللّٰهُمَّ ارْزُقْنَا جَنَّاہَا وَ | اے اللہ میں اس شہر کے پھل نصیب کر اور یہاں
 حَبِيْبِنَا اِلٰی اَهْلِهَا وَ حَبِيْبٍ | کے رہنے والوں کے دلوں میں ہماری محبت ڈال
 صَاحِبِيْ اَهْلِهَا اِلَيْنَا۔ | دے۔ اور یہاں کے نیک لوگوں کی محبت ہمارے
 (حصن) دلوں میں پیدا کر دے۔

(۱۱) ساتھیوں کی زیادہ سے زیادہ خدمت کرے اور ان کی خدمت کو بہت ہی
 غنیمت سمجھے۔ حدیث میں آیا ہے کہ سفر میں وہی سردار ہے جو خدمت گزار ہو اور
 جو خدمت میں ساتھیوں سے بڑھ جائے۔ اس کے ساتھی شہید ہونے کے علاوہ
 کسی عمل کے ذریعے اس سے نہیں بڑھ سکتے۔ (مشکوٰۃ)

(۱) اپنے ساتھیوں کے آرام و راحت کا خیال کرے | امیر کے فرائض
 سب مشورے... اور ہر ایک کی رائے کی قدر کرے

اگر کسی ساتھی کی رائے پر عمل کرنا مناسب نہ سمجھے تو اس کی رائے کے فائدے کو
 تسلیم کرتے ہوئے دوسروں کی رائے پر عمل کرنے کا فائدہ بتا دے۔
 (۲) کسی ساتھی کے ساتھ سختی اور حکومت کے لہجے سے پیش نہ آئے۔
 (۳) سب ساتھیوں کے مرتبے کو معلوم کرے۔ اور ہر شخص سے اس کے مرتبے
 کے موافق برتاؤ کرے۔

(۴) اگر جماعت میں چند آدمی ایسے ہوں جو تقریر کر سکتے ہیں تو حسب موقع سب

سے تقریر کرائے۔ تاکہ اُن میں سے کوئی بھی دل گیر نہ ہو۔ ہاں اگر کسی ساتھی کی تقریر کو تبلیغی طریق کار کے خلاف سمجھے تو اُس سے تقریر نہ کرانے میں ایسا انداز اختیار کرے جس سے اس کا دل نہ ٹوٹے۔

(۵) مناسب انداز میں لایعنی چیزوں پر اپنے ساتھیوں کو ٹوکتا رہے۔

(۶) صبح و شام کی تسبیحات کی پابندی کرائے۔ وقتاً فوقتاً ذکر کی تلقین کرتا رہے اور بالخصوص گشت کے وقت میں ذکر کی تاکید کا خاص دھیان رکھے۔

(۷) امیر تعلیم اور گشت کا مشکلم اور دعوت کے لئے مقرر بھی امیر ہی مقرر کئے اور مناسب سمجھے تو خود ہی امیر تعلیم اور مشکلم و مقرر بن جائے۔

(۸) سب ساتھیوں کو تبلیغی نمبر یاد کرائے اور اُن سے کہلواتا رہے صبح و شام اور سونے جاگنے، کھانے پینے اور دوسرے موقعوں کی دعائیں یاد کرائے۔

(۹) نہ جاننے والوں کو جاننے والوں کی سپردگی میں کر دے کہ اُن سے دعائیں وغیرہ یاد کرتے رہو۔

(۱۰) مناسب سمجھے تو ساتھیوں پر کام تقسیم کر دے۔ یہ کہ کسی کے ذمے تہجد

کے لئے اُٹھانا اور کسی کے ذمے چاشت اور اشراق پڑھوانا کر دے اور کسی

کے ذمے ذکر کی پوچھ گچھ کر دے جو ساتھیوں کو صبح و شام کی تسبیحات کا پڑھنا

یاد دلا دیا کرے اور موقع بہ موقع مسنون دعائیں بتاتا رہے بشرطیکہ اس میں

نفع سمجھے اور ساتھی اس پر راضی ہوں۔

۱۱ مسنون اور مقبول دعائیں عکسی۔

(۱۱) اگر ساتھیوں میں کچھ کشیدگی ہو جائے تو جلدی سے صلح کرادے۔
 (۱۲) اپنے ساتھیوں کو بار بار فکرِ آخرت اور خوب خدا کی تلقین کرتا رہے اور
 اُن کے دلوں میں یہ بات پیدا کر دے کہ ہم دوسروں کی اصلاح کے لئے نہیں بلکہ
 اپنی زندگی سنوارنے کے لئے نکلے ہیں۔ باہر نکلنے سے ہمارا مقصد یہ ہے کہ ہم دینی
 ماحول میں اور دینداروں کے ساتھ رہ کر دین سے اپنا تعلق بڑھائیں اور اچھی سے
 اچھی نماز پڑھ کر کثرت سے ذکر کر کے اور آپس میں ایک دوسرے کی خدمت کر کے
 اللہ کو راضی کریں۔ اور اپنے نفسوں کو نیکیوں کے کرنے اور برائیوں سے
 روکنے کا عادی بنائیں۔ یہ جتنا وقت بھی ہم نے تبلیغ میں دیا۔ اس کا ایک سیکنڈ
 بھی ہمارا نہیں رہا۔ بلکہ ہم نے دین کے لئے وقف کر دیا۔ لہذا اس وقت میں
 زیادہ سے زیادہ دین کی باتیں سیکھنا اور سکھانا چاہئے ساری عمر تو ہم نے زیادہ
 کر دی۔ اب کم از کم اس سفر کے دنوں کو تو اس طرح گزار ہی دیں جیسے ایک مسلمان کو
 زندگی گزارنے کا حکم ہے۔

ہم میں کامیاب اور خوش نصیب وہی شخص ہے جو اس سفر کے آداب و حقوق ادا
 کرے اور گھر واپس لے کر اس کی دینی حالت اور اخلاقی زندگی پہلے سے اچھی ہو۔
 (۱) تبلیغی جماعت کی تعلیم کا موضوع یہ ہے کہ فضائل پڑھ کر
علم و ذکر اور سن کر اور دوسروں کو سنا کر دین کی طلب پیدا کی جائے اور
 اللہ کے وعدوں اور وعیدوں کو معلوم کر کے علم پر عمل کرنے کے لئے نفس کو آمادہ
 کیا جائے۔

(۲) جماعت کے نصابِ تعلیم کا اہم حصہ نماز اور قرآن شریف کا صحیح کرنا بھی

ہے۔ لیکن اس کے لئے جتنا وقت درکار ہے جماعت کے ساتھ رہ کر اتنا وقت نہیں مل سکتا اس لئے ان دنوں میں یہ کوشش کی جائے کہ تعلیمی حلقہ میں شریک ہونے والوں کو اس کی ضرورت اور اپنی ناواقفیت کا احساس ہو جائے اور پھر اس کے لئے مستقل وقت خرچ کریں۔

(۳) حلقہ تعلیم میں بھلی زندگی پر بھی غور کرتے رہیں اور جو دین سے واقف ہوں اس پر شرمندہ ہوں کہ ہم نے مسلمانوں کو سکھانے میں زبردست کوتاہی کی ہے خدا اس جرم کو معاف فرمائے۔ اور جن کو دین نہیں آتا ہے وہ نہ سیکھنے پر اور دین سے غافل رہنے پر افسوس کریں، اور آئندہ کے لئے توبہ بھی۔

(۴) جس قدر بھی خالی وقت گزرے۔ اللہ کی یاد میں زبان تڑکھنا چاہئے زبانی ذکر کے ساتھ دل سے بھی خدا کی طرف متوجہ رہے۔

(۵) جاننے والا دین سکھانے کو ضروری سمجھے اور جسے نہ آتا ہو وہ سیکھنا اپنے ذمے کر لے اور اپنے سے زیادہ جاننے والے سے سیکھتا رہے اور اپنی دینی معلومات حاصل کرتا رہے۔

(۶) دین صرف کتاب پڑھنے اور سننے سے نہیں آتا بلکہ عمل کرنے سے ہی عمل آتا ہے اور عمل ہی سے آئندہ عمل کرنے کی راہیں کھلتی ہیں۔ جس بات پر عمل نہ کیا جائے وہ ذہن سے بھی اتر جاتی ہے۔ لہذا جب بھی کوئی دینی بات معلوم ہو فوراً اس پر عمل کرے اور عمل کے ذریعے اُسے یاد کرے اور عمل کے ساتھ ساتھ دوسرے کو بھی پہنچانا اپنے ذمے لازم کرے۔

(۷) قرآن حکیم کی سورتوں اور نماز میں پڑھنے کی چیزوں میں جو غلطیاں آئیں،

۲۲
انہیں صرف تعلیم کی مجلس ختم ہونے پر ختم نہ کر دیا جائے بلکہ ان کو صحیح کرنے میں ہر وقت لگا رہے اور گمراہی اس وقت تک چھینے نہ بیٹھے جب تک وہ صحیح نہ ہو جائیں۔

(۸) تعلیم کی مجلس میں باادب بیٹھیں اور مجلس ختم ہونے تک دوسری طرف متوجہ نہ ہوں جو امیرِ تعلیم بودہی غلطی بتائے اور سب خاموش رہیں۔ اللہ اور اُس کے رسول کے کلام کی عظمت دل میں جما کر اس طرح بیٹھے رہیں جیسے سروں پر پرندے بیٹھے ہوں۔

(۹) حلقہٴ تعلیم میں ان چیزوں کو بہت زیادہ اہم سمجھیں :-
الف۔ بقدر فرض، کلام اللہ کی تعلیم جس کے بغیر نماز درست نہیں ہوتی ذ، ز، ہس
ص، ح، ۸، ۷، ۶، ۵، ۴، ۳، ۲، ۱، طا اور پٹا زبر اور کھڑا زبر وغیرہ کی غلطیوں کا خاص لحاظ کیا جائے۔

ب۔ کلمہ کے الفاظ صحیح یاد کئے جائیں اور اس کا ترجمہ اور مطلب خوب ذہن نشین کیا جائے۔ حتیٰ کہ ہر شخص یہ سمجھ لے کہ اس کے مطالبوں پر عمل کرنا ہی اسلام ہے۔
ج۔ نماز کے ارکان اور شرطوں کی واقفیت حاصل کی جائے جو کچھ نماز میں پڑھا جاتا ہے۔ اس کو خوب صحیح یاد کریں۔ نماز کی فضیلت اور اُس کے چھوڑنے کی وعیدوں کو دہرایا جائے۔ نماز میں خشوع و خضوع پیدا ہونے اور نماز کو قیمتی بنانے کی ترکیبیں معلوم کر کے عمل کیا جائے

د۔ کلمہ، نماز، اکرامِ مسلم، علم و ذکر، تبلیغ وغیرہ کے جو جو فضائل، قرآن و حدیث میں آئے ہیں اور ان کے چھوڑنے پر جن وعیدوں کا ذکر آیا ہے، کسی معتبر کتاب

سے سنی جائیں۔

۴۔ نبی اکرم صلی اللہ علیہ وسلم کی زندگی کے حالات، دین پھیلانے اور اس بارے میں مصیبتیں برداشت کرنے کے واقعات اور سنت کے موافق رہنے سہنے سونے جاگنے، نماز پڑھنے، کھانے پینے وغیرہ کے طریقے معلوم کریں۔ آنحضرت صلی اللہ علیہ وسلم اور آپ کے صحابہؓ کے حالات سن کر اور پڑھ کر سبق لیں کہ انہوں نے تجارتوں اور کھیتوں اور بال بچوں کے ہوتے ہوئے کیسی جانفشانی سے عالم میں دین پھیلایا اور اپنے رسول کا سچا اتباع کر کے دکھا دیا۔

۵۔ تبلیغی نمبر یعنی کلمہ، نماز، علم و ذکر، اکرام مسلم، اخلاص نیت، تفریح وقت ترک لایعنی کو آپس میں خوب دہرائیں۔ اور ان کے موافق زندگی گزارنے کے طریقے اور مثالیں ایک دوسرے کو سمجھائیں۔

(۱۰)۔ صبح شام ایک تسبیح درود شریف کی، اور ایک کلمہ سوئم کی اور ایک استغفار کی ضرور پڑھی جائے۔ اور اگر کوئی ورد کی کتاب (مثلاً دلائل النجرات، حزب اعظم مناجات مقبول) پڑھنے کا ورد ہو تو اسے بھی پڑھیں۔

(۱۱)۔ مقامی لوگوں کو تعلیم میں شریک کرنے کے لئے گشت بھی کریں۔

(۱۲)۔ جس قدر بھی خالی وقت گزرے اس میں اللہ کی یاد میں زبان تر رکھے۔

تبلیغی سفر کے زمانے میں نوافل کا بھی اہتمام کیا جائے۔ اشراق چاشت، ہجرت، اوامین اور فرض نمازوں کے بعد کے نوافل اور

غیر مؤکدہ سنتیں دھیان کر کے پڑھیں۔ (جو گھر رہتے ہوئے عموماً چھوڑ دی جاتی ہیں)

لہ حزب اعظم مترجم، مناجات مقبول مترجم

مگر اس سلسلہ میں یہ بات بہت زیادہ قابلِ لحاظ ہے کہ نوافل اور غیبی مؤکدہ سنتوں سے دعوت کا کام مقدم ہے یعنی اگر گشت اور تقریر میں وقت خرچ کرنے سے نوافل چھوڑنے پڑتے ہوں تو پہلے گشت اور تقریر کا کام کریں اور اس کے بعد نوافل پڑھیں۔

گشت عمومی اور خصوصی

(۱) گشت کا موضوع یہ ہے کہ گلی کو چوں اور بازاروں میں اللہ کا ذکر کر کے ان غفلت کے مقامات کو کبھی اللہ کے ذکر اور اللہ کے احکام پر عمل کرنے کے مقامات بنا دیں اور اپنے ضعف ایمان کو دوسروں کے پاس لے کر پہنچیں اور اور ان کو کمالِ ایمان کی دعوت دے کر اپنا ایمان کامل بنائیں۔ رسول خدا صلی اللہ علیہ وسلم نے گھر گھر پہنچ کر جو لوگوں کو دین کی دعوت دی تھی، یہ گشت اس کی نقل ہے۔

(۲) گشت کے وقت نظریں نیچی رکھیں اور زبان سے ذکر کرتے ہوئے دل کو بھی خدا کی طرف متوجہ رکھیں۔ اس کا اثر یہ ہوگا کہ دوسرے کے دل پر اثر پڑے گا۔

(۳) گشت نماز کے قبل ہونا چاہئے۔ اور گشت میں دین کی اہمیت اور کلمہ کا مطالبہ دلوں میں اتارنے کی کوشش کریں اور ساتھ ہی ساتھ اسی وقت کی نماز کے لئے مسجد میں آنے اور اجتماع میں شریک ہونے کی دعوت بھی دیں بلکہ مسجد میں ساتھ لانے کی کوشش کریں (اور ایک آدمی اپنا ساتھ لگا کر مسجد بھیجتے رہیں)۔

(۴) ہر شخص سے کلمہ نہ سنیں، اور نہ ہر شخص سے نماز کو کہیں۔ بسا اوقات ایسا کرنے سے نقصان رہ نتیجے نکل آتے ہیں۔ اسی لئے اہل شہر اور بستی والوں کا ساتھ لے لینا ضروری ہے تاکہ وہ اپنے یہاں کے آدمیوں کے مرتبوں کے موافق کام کرائیں۔

(۵) گشت سے پہلے دعا کر کے چلیں۔ دعائیں اپنی بے بسی اور عاجزی کا اظہار کریں، اور اللہ رب العزت کی جناب میں عرض کریں کہ ہم ضعیف اور ناتواں ہیں، تیسری مرد اور نصرت کے بغیر کچھ نہیں ہو سکتا، توہی ہماری مدد فرما اور اپنے بندوں کے دلوں کو آخرت کی طرف پھیر دے اور ہم کو اس کا ذریعہ بنا لے۔ اے اللہ تو ہماری اس ناچیز کوشش کو قبول فرما۔ اور اس کو دین کے چکنے کا ذریعہ بنا لے، اے اللہ تو ہمارے شر سے ان کو محفوظ رکھ جن کے پاس ہم جا رہے ہیں اور ان کے شر سے ہمیں محفوظ فرما۔ ان میں جو خیر ہے ہمیں بھی اس میں سے حصہ دے، اور ہم میں جو خیر ہے ان کو اس سے بہرہ ور فرما (اور وقت پر اس کے علاوہ دل کے ساتھ جو دعا زبان پر آجائے کر لیں۔)

(۶) کسی سے مناظرہ نہ کریں اور سوال جواب میں نہ لگیں۔

(۷) گشت میں مقامی دین داروں کو ضرور ساتھ لیں، تاکہ اپنے یہاں کی بددینی کو وہ اپنی آنکھوں سے دیکھ لیں، اور اس سے متاثر ہو کر تبلیغی کام کے لئے آمادہ ہو جائیں۔

(۸) جب کسی شہر اور بستی میں پہنچیں تو وہاں کے خاص اہم آدمیوں کے پاس

بھی جائیں اور اُن کے سامنے اپنا طریق کار واضح کریں اور موجودہ بددینی کو بیان کرتے ہوئے تبلیغی کام کی ضرورت کو ظاہر کریں اور ان کو اس کام میں لگنے اور اجتماع میں شرکت کرنے کی دعوت دیں۔ خاص خاص آدمیوں سے ہماری مراد یہ ہے کہ وہ دین دار یا مال دار ہوں، یا اور کسی حیثیت سے اپنے شہر، محلہ اور گاؤں میں بااثر ہوں۔ ایسے لوگوں سے بات کرتے وقت بڑی سمجھ اور بصیرت کی ضرورت ہے اور ذکر کا اہتمام تو بہر حال ضروری ہے۔

دعوت اور تقریر

(۱) تقریر بذاتِ خود مقصود نہیں ہے۔ بلکہ سمجھانے کا ذریعہ ہے۔ لہذا حاضرین کو بات سمجھانے کی کوشش کرنا چاہئے۔ موجودہ مقرروں کا طرزِ بیان اختیار نہ کریں۔ حاضرین کی سمجھوں سے اونچی باتیں نہ کہیں۔ رسولِ خدا صلی اللہ علیہ وسلم ایک کلمہ کو تین بار دہرایا کرتے تھے تاکہ حاضرین سمجھ لیں۔ آپ کے کلمات علیحدہ علیحدہ ہوتے تھے، جن کو گننے والا گن سکتا تھا۔

(۲) تقریر میں دنیا کی حقیر چیزوں اور آخرت کی بے مثل ہمیشہ رہنے والی نعمتوں کا فرق واضح کریں۔ قبر کی سیکڑوں برس کی زندگی سنوارنے اور قیامت کے پچاس ہزار برس کے مشکل دن میں آرام ملنے کی فکر حاضرین کے دلوں میں ڈالیں اور روزِ جزا جیسی بے مثل مصیبت و تکلیف کی چیز سے بچنے کا دھیان دلائیں۔ مسلمانوں کی موجودہ بددینی کی حالت کو خوب واضح کر کے دین کا کام لرنے کی اہمیت

کو خوب اچھی طرح کھول کر بیان فرمائیں اور اس کے دنیا و آخرت کے فائدے ظاہر کریں

(۳) تبلیغی جماعت کے فائدے بتائیں اور جماعت کے ساتھ چلنے کی دعوت دیں۔

(۴) امر بالمعروف اور نہی عن المنکر کے چھوڑنے کی وعیدیں سنائیں اور فتنوں کے زمانے میں دین پر حجبے کی فضیلت سے آگاہ کریں۔ (مگر وعیدیں زیادہ نہ سنائیں) (۵) اندازِ بیان حاکمانہ اور بزرگانہ اختیار نہ کریں۔

(۶) کوئی تقریر مطالبہ عمل سے خالی نہ ہو۔ (یعنی وقت کی تشکیل ضروری ہے)

إِطَاعَتِ امِيرٍ
 ہر حکم میں امیر کی بات مانے (بشرطیکہ وہ کسی گناہ کا حکم نہ کرے) اگرچہ اس کا حکم نفس پر گراں گذرے اور اپنی رائے کے خلاف ہو۔ اور اگرچہ امیر اپنے سے کم پڑھا لکھا ہو۔ رسول اللہ صلی اللہ علیہ وسلم نے فرمایا ہے کہ اگر تمہارا امیر ناک، کان کٹا ہوا شخص بنا دیا جائے جو تمہیں اللہ کی کتاب (قرآن شریف) کے ذریعے لے چلتا ہو تو اس کی بھی بات سنو اور کہا مانو (مسلم شریف) بعض دفعہ ایسا بھی ہوگا کہ امیر تمہاری حیثیت سے کم حیثیت والے کو اعزاز و اکرام یا وعظ و تقریر کے لئے ترجیح دے گا۔ اگر ایسا ہو تو برانہ مانو

حضرت عبادہ بن الصامت فرماتے ہیں کہ ہم نے رسول اللہ صلی اللہ علیہ وسلم سے ان شرطوں پر سعیت کی، سختی میں اور آسانی میں اور خوشی میں، اور نفس کے خلاف میں، اور اپنے پر دوسروں کو ترجیح دے جانے میں بات سنیں گے

اور اس پر عمل کریں گے، اور امیر سے امارت چھیننے کی کوشش نہ کریں گے اور جہاں بھی ہوں حق کہیں گے۔ اللہ کے بارے میں کسی ملامت کرنے والے کی ملامت سے نہ ڈریں گے۔ (مشکوٰۃ شریف)

کھانے پینے کے آداب | (۱) کھانے سے پہلے اور بعد میں ہاتھ دھوئے اور کلی بھی کرے۔

(۲) بسم اللہ و علیٰ برکتہ اللہ پڑھ کر کھانا شروع کرے۔

(۳) داہنے ہاتھ سے کھائے۔

(۴) اپنے پاس سے کھائے۔ لیکن اگر برتن میں مختلف چیزیں ہوں تو جہاں سے چاہے کھائے۔

(۵) دسترخوان بچھا کر کھائے۔

(۶) برتن کے بیچ میں ہاتھ نہ ڈالے۔ کیوں کہ بیچ میں برکت نازل ہوتی ہے۔

(۷) برتن کو خوب صاف کر لے اور شیطان کے لئے نہ چھوڑے برتن دعا کرتا ہے کہ خدا مجھے دوزخ سے آزاد کرے۔

(۸) سنا ہوا ہاتھ نہ دھوئے بلکہ پہلے انگلیاں چاٹ لے پھر دھوئے۔

حدیث شریف میں ہے کہ تمہیں کیا پتہ کہ کس حصہ میں برکت ہے۔

(۹) تین انگلیوں سے کھائے۔

(۱۰) کوئی لقمہ گر جائے تو اسے صاف کر کے (یا دھو کر) کھالے اور شیطان کے لئے نہ چھوڑے۔

(۱۱) تکیہ اور ٹیک لگا کر اور منجبر کے طریقے پر بیٹھ کر نہ کھائے۔

(۱۲) کھانے کو عیب نہ لگائے، جی چاہے کھائے نہ جی چاہے نہ کھائے۔

(۱۳) سب مل کر کھائیں۔

(۱۴) حضرت انسؓ فرماتے ہیں کہ میں نے رسول اللہ صلی اللہ علیہ وسلم کو اوکڑوں بیٹھ کر کھلتے ہوئے دیکھا۔

(۱۵) اگر چند آدمی ساتھ مٹھائی یا کھجوریں کھا رہے ہوں تو ساتھیوں کی اجازت کے بغیر ایک لقمہ میں دو عدد نہ کھائے۔

(۱۶) شروع میں بسم اللہ پڑھنا بھول جائے تو جب یاد آجائے بسم اللہ اولہ و آخرہ کہہ لے۔

(۱۷) مسجد میں بیٹھ کر پیاز نہ کھائیں اور باہر کھا کر بھی بدبو جانے تک مسجد میں داخل نہ ہوں۔

(۱۸) کھانا کھا کر یہ دعا پڑھے :

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ

(۱۹) پہلے دسترخوان اٹھائیں، بعد میں خود اٹھیں۔

(۲۰) جلتا ہوا گرم کھانا نہ کھائیں۔

(۲۱) ساتھیوں سے پہلے پیٹ بھر جائے تو ان سے پہلے نہ اٹھے بلکہ ساتھ کھاتا

رہے، اور اگر اٹھنا ہی ہو تو عذر کر دے، کہ آپ کھاتے رہیں میں فارغ ہو گیا ہوں۔

(۲۲) جب پانی یا دودھ یا اور کوئی چیز پئے تو شروع میں بِسْمِ اللّٰهِ اور آخر

میں اَلْحَمْدُ لِلّٰهِ کہے۔

(۲۳) اونٹ کی طرح ایک سانس میں نہ پیئے۔

(۲۴) برتن میں سانس نہ لے اور نہ پھونکے۔

(۲۵) اگر برتن ٹوٹا ہوا ہو تو ٹوٹی ہوئی جگہ منہ لگا کر نہ پیئے۔

(۲۶) دودھ پی کر گلی کر لے اور یہ دعا پڑھے: **اللَّهُمَّ بَارِكْ لَنَا فِيهِ وَزِدْنَا مِنْهُ**

یہ سب آداب مشکوٰۃ شریف کی حدیثوں میں دیکھ کر لکھے گئے ہیں۔

(۱) با وضو سووے۔

سونے کے آداب

(۲) بستر کو تین بار جھاڑ کر لیٹے۔

(۳) داہنی کروٹ پر لیٹ کر اور اپنے گال کے نیچے داہنا ہاتھ رکھ کر یہ پڑھے:

اللَّهُمَّ بِاسْمِكَ أَمُوتُ وَأُحْيَى۔

(۴) سونے سے پہلے آیتہ الکرسی اور آمن الرسول سے ختم سورۃ تک پڑھے۔

(۵) ۳۳ بار **سُبْحَانَ اللَّهِ** ۳۳ بار **الْحَمْدُ لِلَّهِ** ۳۴ بار **اللَّهُ أَكْبَرُ** بھی پڑھے۔

(۶) چاروں قبل پڑھ کر اپنے ہاتھوں پر دم کر کے جہاں تک ہو سکے سارے

بدن پر ہاتھ پھیرے۔ تین بار ایسا ہی کرے۔

(۷) سونے سے پہلے سورۃ **الْمَسْجِدِ** اور **تَبَارَكَ الَّذِي بِيَدِهِ**

الْمُلْكُ ضرور پڑھے۔

(۸) جب سو کر اٹھے تو یہ پڑھے: **الْحَمْدُ لِلَّهِ الَّذِي أَحْيَانَا بَعْدَ**

مَا مَاتْنَا وَإِلَيْهِ النُّشُورُ۔

(۹) سونے سے پہلے ہر آنکھ میں تین تین سلائی سرسہ لگائے۔

یہ سب آداب حدیثوں میں آئے ہیں۔

فائدہ: تہجد میں اٹھنے کے لئے سورہ کہف کی آخری آیتیں اِنَّ الْذِّمْنَ اَعْمَا سے پڑھ کر سوراہنا چاہئے۔

نماز اور وضو (۱) اگر نماز کا وقت قریب ہو تو وضو کر کے سوار ہوں اور وضو کے لئے لوٹا وغیرہ ضرور ساتھ رکھیں۔ چھ گز کی ڈوری بھی ساتھ ہو تو بہتر ہے کیونکہ کبھی کنوئیں سے پانی کھینچنے کی ضرورت پڑ جاتی ہے۔ (۲) اسٹیشن کے نلوں اور ریل کے پاخانوں کا پانی پاک ہے۔ اس کے ہوتے ہوئے تیمم درست نہیں۔

(۳) سورج چھپنے کے بعد تقریباً ڈیڑھ گھنٹہ مغرب کا وقت رہتا ہے۔ یہ جو مشہور ہے کہ سورج چھپنے کے بعد ذرا بھی نماز کو دیر ہو جائے تو قضا ہو جاتی ہے صحیح نہیں۔

(۴) ۲۸ میل کے سفر کا ارادہ کر کے اپنے شہر یا بستی سے باہر نکلنے سے چار فرضوں کی جگہ دو فرض پڑھے جائیں گے۔

(۵) سفر میں نماز ہرگز قضا نہ کرے۔ اگر ایک نماز قضا ہوئی تو سارا سفر بے کار ہو جائے گا۔ اور اگر نماز کو بھول جائے یا سوتے ہوئے وقت گزر جائے تو اس کی جلد سے جلد قضا پڑھے۔ سفر کی نماز اگر گھر آکر ادا کرے گا تو ظہر، عصر اور عشاء کی دو رکعت قضا ہوں گی، اور گھر رہنے کے زمانے میں جو نمازیں قضا ہوئی ہوں اگر سفر میں ان کو ادا کرے تو چار رکعت کی جگہ پوری چارہی پڑھنی ہوگی۔

(۶) بہت سے مسلمانوں کے ذمے برسوں کی قضا نمازیں ہیں ان کو جلد سے جلد ادا کرنے کی کوشش کریں۔ اور تبلیغی سفر میں چونکہ فرصت ہوتی ہے، اس لئے

اس زمانے میں قضا نمازیں کثرت سے پڑھے اور نفلوں کی جگہ قضا ہی پڑھ لیا کرے، تو آسانی ہو جائے۔

مسئلہ۔ قضا صرت فریضوں اور تہوں کی ہوتی ہے۔ فائدہ لا۔ قضا نمازوں کے مسئلے بہشتی زیور حصہ دوم میں دیکھ لیں۔

(۷) سفر میں جماعت کا اہتمام ضروری ہے۔ جہاں وقت ہو جائے اذان دے کر جماعت سے نماز پڑھو اور نماز سے پہلے اقامت (تکبیر) بھی کہو۔ پوری جماعت، جماعت کے ساتھ نہ پڑھ سکے تو دو دو آدمی الگ الگ جماعت کر لیں۔

(۸) سفر میں سنتوں کا حکم یہ ہے کہ اگر جلدی ہو تو فجر کی سنتوں کے علاوہ دوسری مؤکدہ سنتیں چھوڑ دینا درست ہے اور اگر جلدی نہ ہو تو سب سنتیں پڑھے۔

(۹) اگر ریل یا لاری میں سامان رکھا ہو اور باہر نماز کی نیت باندھ رکھی ہو تو اگر نماز ختم ہونے سے پہلے ریل یا لاری چھوٹ جائے تو نماز توڑ دینا درست ہے (ریل میں یا آگے چل کر کہیں پڑھ لے۔)

(۱۰) ریل میں نماز پڑھنے میں بھی قبلہ کو رخ کرنا ضروری اور فرض ہے صحیح رخ کی تحقیق کر کے نماز پڑھے۔ ہاں اگر صحیح علم نہ ہو سکے اور کوئی بتانے والا نہ ہو تو خوب سوچ کر جدھر کو دل زیادہ کہے اسی طرف کو پڑھ لے۔ مسئلہ۔ اگر ریل میں نماز پڑھتے ہوئے ریل گھوم جائے اور قبلہ بدل جائے تو نماز ہی میں قبلہ کی طرف گھوم جائے۔

(۱۱) چلتی ریل میں بھی کھڑے ہو کر نماز پڑھنا فرض ہے اور قدرت ہوتے ہوئے بیٹھ کر نماز پڑھنے سے نماز نہ ہوگی، نماز کے لئے جگہ مانگنے سے سب جگہ دے دیتے ہیں اور ریل کے ڈبے میں بیچ کی سیٹوں پر خوب کھڑے ہو کر نماز ہو سکتی

ہے اور سیٹوں کے درمیان اور کھڑکی کے آگے کپڑا بچھا کر دو دو آدمی کھڑے ہو کر
جماعت سے نماز پڑھ سکتے ہیں۔

متفرق امور

(۱) اپنا تمام خرچ کھانے پینے کرایہ وغیرہ کا خود برداشت کرے۔

(۲) ریل میں ۱۰ لاری میں اور ہر مقام پر عام مسلمانوں کے ساتھ نہایت تواضع اور

انکساری سے پیش آئے۔ غیر مسلموں سے بھی خوش خلقی سے پیش آئے اور اسلامی اخلاقیات

برتے۔ اگر کسی وقت اُن سے گفتگو کرنے کا موقع آجائے تو یہ بتائے کہ سارا عالم

مالکِ حقیقی سے دُور ہو گیا ہے، اس کی جناب میں سب کو جھکنا چاہیے۔

(۳) جب کسی جگہ پہنچے تو وہاں کے باشندوں سے مشورہ کر کے کام کرے۔

(۴) جب کسی بستی یا شہر و قصبہ میں پہنچیں تو مسجد کے علاوہ کسی اور جگہ (چیمپال

وغیرہ میں ہرگز نہ ٹھہریں، خواہ کوئی کتنا ہی اصرار کرے۔

(۵) جہاں پہنچیں وہاں کی مسجد کا چراغ اور بجلی اتنی ہی دیر جلائیں جتنی دیر روزانہ

جلتے ہوں۔ اس سے زیادہ دیر تک جلانا درست نہیں ہے۔ نماز عشاء کے بعد محلہ کے

نازی چلے جائیں تو خود چراغ اور بجلی بجھا دیں اور اپنے پاس سے موم تہی وغیرہ جلائیں

(۶) وہاں کے لوگوں سے اوڑھنے بچھانے کے لئے کپڑا بھی طلب نہ کریں آپس میں ہی

جس طرح ہو سکے گذر کر لیں اور بہتر تو یہ ہے کہ کھانے کے لئے ان سے برتن وغیرہ

بھی نہ مانگیں۔

(۷) اگر کسی مزدور یا قلی سے سامان اٹھواؤ تو پہلے مزدوری طے کر لو اگر بلا طے کے

اس سے کام کرایا تو اس کی پوزی فردوری دو اگر تم نے پیسے دئے اور وہاں کے ریٹ سے کم ہیں اور وہ راضی نہ ہوا بلکہ مانگتا رہا اور مجبور ہو کر چلا گیا تو تمہارے ذمہ اس کا حق رہ گیا آخرت میں دینا ہوگا اور یہ بھی یاد رکھو کہ دباؤ اور مجبوری کی رضامندی کا اعتبار نہیں ہے اگر کوئی شخص دَب کر اپنا حق چھوڑ دے تو اس سے معاف نہیں ہو جاتا۔

(۸) تبلیغی سفر میں ترک لایعنی کی بہت زیادہ مشق کرو اور بات بات میں نفس کا حساب لو اور باہر نکلنے کے زمانے کو مفید سے مفید بناؤ۔ نہ کلام زیادہ کرو نہ ہنسو کیونکہ حدیث میں آیا ہے کہ زیادہ بولنے سے دل سخت ہو جاتا ہے اور ہنسنے سے دل مُردہ ہو جاتا ہے اور چہرے کا نور جاتا رہتا ہے۔

(۹) ہر بات اور ہر کام میں اخلاص نیت کا دھیان رکھیں اور کوئی کام ایسا نہ کریں جس میں ثواب کی اُمید نہ ہو اور جو بھی کام کریں اس میں کوئی نہ کوئی نیت نیکی کی ضرور کر لیں۔

(۱۰) واپسی کے سفر کو بھی تبلیغی سفر ہی سمجھیں اور واپس ہوتے ہوئے بھی سفر کے آداب، ذکر کی کثرت، سواری کی دعائیں اور دیگر ان سب باتوں کا لحاظ رکھیں جن کا جاتے وقت اہتمام کیا تھا۔

(۱۱) اس سفر میں رہ کر کھانے پینے، سونے جاگنے اور آپس میں رہنے ہنسنے کے جو آداب معلوم ہوئے اور مختلف وقتوں کی جو دعائیں معلوم ہوئیں گھر آکر ان کا لحاظ رکھے اور عمل کرے۔ ذکر کی پابندی، خشوع والی نماز، خدمتِ خلق، اخلاص نیت اور ان کے علاوہ جن چیزوں کی مشق سفر میں ہوئی تھی گھر میں بھی اس کا خیال رکھو، اور عمل کرو، کیونکہ یہ سفر نیکیوں کی مشق کے لئے کیا گیا تھا۔

(۱۲) تبلیغی سفر کے علاوہ اگر کوئی دنیاوی سفر پیش آ جائے تو اس میں بھی سفر کے اسلامی آداب اور دُعاؤں کا دھیان رکھ کر عمل کرے۔ جماعت کی نماز کا اہتمام کرے اور تین ساتھی ہوں تو ایک کو امیر بنائے۔

(۱۳) سفر میں تبلیغی نصاب کی کتابیں (حکایات صحابہؓ، فضائل نماز، فضائل تبلیغ وغیرہ) اور یہ چیزیں ساتھ رکھیں: مسواک، ٹوٹا، مٹھی، صابن، سوئی دھاکا، دسرخوان، بنے ہوئے ڈھیلے، دیاسلائی، موٹ مٹی، کنگھا، سرمہ دانی، بیڑی (ٹارچ عصا، جوسترہ بن کے)

(۱۴) اگر امیر کھانا پکانے یا کسی اور خدمت کا حکم دے یا یوں اختیار دے کہ جو صاحب چاہیں کھانے کی خدمت اپنے ذمہ لے لیں تو بخوشی قبول کرے اور یہ نہ سمجھے کہ سب گشت میں جائیں گے اور میں رہ جاؤں گا تو مجھے ثواب کم ہوگا بلکہ اسے تو دہرا ثواب ملے گا۔ ایک خدمت کا دوسرا اس کا کہ اس نے دین کے کام کے لئے سب کو فارغ کر دیا۔

(۱۵) تبلیغی سفر اسلامی اخلاق سیکھنے اور برتنے کا بہترین زمانہ ہوتا ہے۔ لہذا اس سفر میں آپس میں مل جل کر رہنے کے احکام معلوم کر کے عمل کرے اپنی رائے کے چلنے پر ضد نہ کرے بلکہ صرف پیش کردے اور اس کے فائدے جماعت کے سامنے رکھ دے پھر اگر ساتھی اس پر عمل نہ کریں تو رنجیدہ نہ ہوتی کہ اگر دوسروں کی رائے مان لی جائے اور پھر اس پر عمل کرنے سے اچھا نتیجہ برآمد نہ ہو تو یوں بھی نہ کہے کہ دیکھنا کہ میں نے کیا کہا تھا، میرے کہنے پر عمل کر لیتے تو اچھا ہوتا۔

(۱۶) گشت میں یا دعوت میں یا تعلیمی حلقہ میں کسی اخلاقی مسئلہ کا ذکر نہ چھیڑیں بلکہ اصل توحید اور ارکانِ اسلام کی دعوت دیں۔ جب کلمہ کا مطالبہ سمجھ میں آجائے گا تو ہر شخص اس کے

احکام کی صحیح تحقیق کرے گا۔

(۱۷) جس شہر اور حسبتی میں جائیں وہاں اتنا ضرور قیام کریں کہ وہاں کے مسلمان تبلیغی کام کو خوب سمجھیں اور ذمہ دارانہ طور پر اس کے کرنے پر آمادہ ہو جائیں یہ نہ ہو کہ صبح کہیں، شام کہیں، ظہر کہیں اور عصر کہیں۔ چند آدمیوں میں گشت کر کے اور مسجد میں تقریر سنا کے چل دینا اور کام کی خانہ پوری کر دینا کام نہیں ہے کام کا سونخ جب ہی ہوتا ہے جب کہ کسی جگہ کافی وقت گزارا جائے۔

(۱۸) سفر سے واپس ہو کر جب اپنے شہر یا بستی کے قریب پہنچے تو یہ پڑھے۔ اور پڑھتے ہی پڑھتے بستی میں داخل ہو جائے۔

اَبُوْنَ تَلْحِبُوْنَ عَابِدُوْنَ | ہم پھرنے والے ہیں، توبہ کرنے والے ہیں بندگی
لِرَبِّنَا اِحَامِدُوْنَ - | کرنے والے ہیں اپنے رب کی حمد کرنے والے ہیں۔

(۱۹) جب سفر سے واپس ہو کر گھر میں داخل ہو تو یہ پڑھے:

اَوْبًا اَوْبًا لِرَبِّنَا تَوْبًا | میں واپس آیا، میں واپس آیا اپنے رب کی جناب
لَا اِعَادِمَا عَلَيْنَا حَوْبًا | میں ایسی توبہ کرتا ہوں جو ہم پر کوئی گناہ نہ چھوڑے

(۲۰) بہتر یہ ہے کہ پاشت کے وقت اپنی بستی یا شہر میں پہنچے اور سب سے پہلے مسجد میں جا کر دو رکعت نفل پڑھے اور کچھ دیر مسلمان بھائیوں سے باتیں کر کے گھر میں جائے

رسول خدا صلی اللہ علیہ وسلم واپس ہونے پر یہی فرماتے تھے (مشکوٰۃ)

(۲۱) حضور اقدس صلی اللہ علیہ وسلم کا ایک طریقہ یہ بھی تھا کہ رات کو سفر سے واپس

ہو کر گھر نہ جاتے تھے بلکہ صبح کو یا شام کو گھر پہنچا کرتے تھے (مشکوٰۃ)

(۲۲) حضرت جابرؓ روایت کرتے ہیں کہ رسول خدا صلی اللہ علیہ وسلم نے ارشاد فرمایا

کہ جب تو سفر سے واپس ہو کر رات کو اپنے گھر جانا چاہے تو اپنی بیوی کو اتنی مہلت دے کہ وہ زیرِ ناف کے بال صاف کرے اور کنگھی کرے (بخاری و مسلم)
 (۲۳۳) جماعت سے واپس ہو کر جاہری دوبارہ جماعت میں جانے کے لئے وقت نکالے
 وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ وَصَلَّى اللّٰهُ تَعَالَى عَلٰى سَيِّدِنَا وَاٰلِهِ

سندنا محمد وَاٰلِهِ وَصَحْبِهِ اَجْمَعِينَ

تبلیغی کام کرنے والوں کو ہدایات

از ملفوظات حضرت مولانا محمد الیاس صاحب نور اللہ مرقدہ

(۱) علم کا سب سے پہلا اور بڑا تقاضا یہ ہے کہ آدمی اپنی زندگی کا حساب لے، اپنے فرائض اور اپنی کوتاہیوں کو سمجھے اور ان کی ادائیگی کی فکر کرے۔ لیکن اگر اپنے علم سے دوروں ہی کے اعمال کو جانچے تو یہ کبر و غرور اور غم والوں کو برباد کرنے والی چیز ہے۔

(۲) حقیقی ذکر اللہ یہ ہے کہ آدمی جس موح پر ہو اور جس حال میں ہو اور جس کام میں ہو اس کے متعلق اللہ کے حکموں کا دھیان رکھے۔ میں اپنے دوستوں کو اسی ذکر کی زیادہ تاکید کرتا ہوں۔

(۳) ہماری جماعت کا اصل مقصد یہ ہے کہ مسلمانوں کو حنصور صلی اللہ علیہ وسلم کا لایا ہو دین پورا پورا سکھا دیں، یہ تو ہمارا اصل مقصد ہے، رہے قافلین کا، پلت پتھر تو یہ اس مقصد کے لئے ابتدائی ذریعہ ہے اور کلمہ نماز کی تلقین گویا ہمارے پورے نصاب کی الف، ب، ت ہے۔

(۴) ہمارے کام کرنے والے اس بات کو مضبوطی سے یاد رکھیں کہ اگر ان کی دعوت

وتبلیغ کسی جگہ قبول نہ کی جائے۔ تو مایوس اور ملول نہ ہوں۔ اور ایسے موقعہ پر یہ یاد کر لیں کہ یہ نبیوں اور خاص کر نبیوں کے سردار (علیہم الصلوٰۃ والسلام) کی سنت ہے۔ یہ راہِ خدا میں ذلیل ہونا ہر ایک کو کہاں نصیب ہے اور جہاں ان کا استقبال اور اعزاز و اکرام کیا جائے اور ان کی دعوت و تبلیغ کی قدر کی جائے تو اس کو فقط اللہ پاک کا انعام سمجھیں اور ہرگز اس کی ناقدری نہ کریں۔ ان قدر دانوں کو دین سکھانا، اللہ پاک کے اس احسان کا خاص شکر یہ سمجھیں۔ اگرچہ چھوٹے طبقہ کے لوگ ہوں۔

(۵۸) سب کارکنوں کو سمجھا دو کہ اس راہ میں بلاؤں اور مصیبتوں کا خدا سے سوال تو ہرگز نہ کریں۔ لیکن اگر اللہ پاک اس راہ میں یہ مصیبتیں بھیج دے تو ان کو خدا کی رحمت اور گناہوں کا کفارہ اور درجہ بلند ہونے کا ذریعہ سمجھا جائے۔

(۶۱) دعوت و تبلیغ کے وقت خاص کر اپنے باطن کا مخرج اللہ کی طرف رکھیں نہ مخاطبین کی طرف۔ گویا اس وقت ہمارا دھیان یہ ہونا چاہئے کہ ہم اللہ کے کام کے لئے نکلے ہیں۔ اپنی ذاتی رائے سے نہیں بلکہ اللہ کے حکم سے نکلے ہیں۔ ان کو توفیق دینا بھی اسی کے قبضہ قدرت میں ہے۔ ایسا دھیان رکھنے سے انشاء اللہ تعالیٰ مخاطب کے غلط برتاؤ سے نہ غصہ آئے گا نہ ہمت ٹوٹے گی۔

(۶۲) کیسا غلط رواج ہو گیا ہے کہ اگر دوسرے ہماری بات نہ مانیں تو اس کو اپنی ناکامی سمجھتے ہیں، حالانکہ یہ ان کی ناکامی ہے کہ انہوں نے ہماری بات نہ مانی۔ ہماری کامیابی تو صرف یہ ہے کہ اپنا کام پورا کر دیں بھلا دوسروں کے فعل سے ہم کیوں ناکام ہوئے۔ ہماری ذمہ داری صرف یہ ہے کہ اچھے طریقے پر اپنی کوشش لگائیں۔ بنوانا تو پیغمبروں (علیہم الصلوٰۃ والسلام) کے سپرد بھی نہیں کیا گیا۔ ہاں دوسروں کے

نہ ماننے سے یہ سبق لیں کہ شاید ہم سے کوشش کا حق ادا نہ ہو جس کی وجہ سے اللہ پاک نے یہ نتیجہ دکھلایا۔ لہذا اس کے بعد کوشش بڑھائیں اور توفیق طلبی میں اضافہ کریں۔

۸۱۔ اگر کہیں دیکھا جائے کہ وہاں کے علماء اور صلحاء اس کام کی طرف سہمہردانہ متوجہ نہیں ہوتے تو اس وجہ سے ان کی طرف سے بدگمانیوں کو دل میں جگہ نہیں اور یہ سمجھیں کہ ان حضرات پر اس کام کی پوری حقیقت ابھی نہیں کھلی ہے۔

(۹) ہمارے کارکن جہاں بھی جائیں وہاں کے علماء اور صلحاء کی خدمت میں دینی فائدہ حاصل کرنے کی نیت سے ملیں اور ان کو اس کام کی دعوت نہ دیں، کیوں کہ وہ اپنے دینی مشغلوں کو خوب جانتے ہیں۔ اور ان کے نفعوں کا تجربہ رکھتے ہیں اور محض سمجھانے سے ہمارا کام ان کی سمجھ میں نہ آئے گا۔ لہذا وہ ہماری بات سے انکار کر دیں گے اور جب ”نا“ ہو جائے گی تو ”نا“ ہی رہے گی۔ لہذا ان کی خدمت میں صرف استفادہ کے لئے جائیں اور ان کے ماحول میں نہایت محنت سے اصولوں کی زیادہ سے زیادہ رعایت کرتے ہوئے کام کریں۔ جب ان کو کام کی طلا عین پہنچیں گی تو وہ خود متوجہ ہوں گے۔ اس کے بعد ان کے ادب اور احترام کا لحاظ کرتے ہوئے ان سے اپنی بات کہی جائے۔

(۱۰) تبلیغ کے اصولوں میں سے ایک یہ بھی ہے کہ عام خطاب میں پوری سختی ہو اور خاص خطاب میں نرمی ہو بلکہ جہاں تک ہو سکے کسی خاص شخص کی اصلاح کے لئے بھی عام خطاب ہی کیا جائے۔ آنحضرت صلی اللہ علیہ وسلم کو کسی خاص فرد کا بھی کوئی جرم معلوم ہوتا تو اکثر ایسے موقع پر بھی ”مَا بَانَ اَقْوَامٌ اِرْشَادًا فَرَاكَرًا خَطَابًا عِتَابًا“ فرماتے تھے۔

(۱۱) باتوں سے خوش ہولینا ہماری عادت ہو گئی ہے، اچھے کام کی باتوں کو ہم اصل کام کے قائم مقام سمجھ لیتے ہیں۔ اس عادت کو چھوڑ دو۔

(۱۲) جتنا بھی اچھے سے اچھا کام کرنے کی اللہ جل شانہ توفیق دیں اس کا خاتمہ استغفار پر ہی ہونا چاہئے۔ یعنی یہ سمجھ کر کہ مجھ سے یقیناً اس کی ادائیگی میں کوتاہی ہوئی۔ ان کوتاہیوں کی اللہ جل شانہ سے معافی مانگی جائے۔ حضرت رسول اللہ صلی اللہ علیہ وسلم نماز کے ختم پر استغفار کیا کرتے تھے بندوں سے کسی طرح بھی اللہ کے کام کا حق ادا نہیں ہو سکتا اور یہ بھی بات ہے کہ ایک کام میں مشغولیت دوسرے کاموں کے نہ ہو سکنے کا باعث بھی بن جاتی ہے تو اس قسم کی چیزوں کے لئے بھی ہر اچھے کام کے ختم پر استغفار کرنا چاہئے۔

(۱۳) آپ لوگوں کی یہ ساری چلت پھرت بے کار ہوگی۔ اگر آپ نے اس کے ساتھ علم دین اور ذکر اللہ کا پورا اہتمام نہ کیا بلکہ سخت خطرہ اور قوی اندیشہ ہے کہ اگر ان دونوں چیزوں سے تغافل کیا گیا تو یہ جدوجہد کہیں فتنہ اور گمراہی کا ایک نیا دروازہ نہ بن جائے۔ دین کا اگر علم ہی نہ ہو تو اسلام و ایمان صرف رسمی اور نام کے ہوں گے۔ بغیر علم کے نہ عمل ہو سکے، نہ عمل کی معرفت اور بغیر ذکر کے علم ظلمت ہی ظلمت ہے۔ اس میں نور نہیں ہو سکتا۔ مگر ہمارے کام کرنے والوں میں اس کی کمی ہے۔ اگر علم دین کے بغیر ذکر اللہ کی کثرت بھی ہو تو اس میں بڑا خطرہ ہے اور علم دین کے بغیر ذکر کے حقیقی برکات و ثمرات حاصل نہیں ہوتے۔ لہذا اس سلسلہ میں علم و ذکر کا خاص اہتمام کیا جائے۔ ورنہ یہ تبلیغی تحریک بھی بس ایک آوارہ گردی ہو کر رہ جائے گی اور آپ لوگ خدا نہ کرے خسارہ میں رہیں گے۔

(۱۴) تبلیغی گشت کے وقت اور خاص طور سے کسی دینی بات چیت کے وقت جو ذکر و فکر میں مشغولی کے لئے جماعت کو تاکید کی جاتی ہے تو اس کی وجہ یہ ہے کہ جس وقت ایک حقیقت کو منوانے اور سمجھانے کی کوشش کی جائے تو بہت سے دلوں میں اس وقت اس حقیقت کی تصدیق اور اس کا یقین ہو۔ اس کا اثر دوسرے کے قلب پر پڑتا ہے۔

(۱۵) اللہ کا ذکر شیطان سے بچنے کے لئے مضبوط قلعہ ہے لہذا جس قدر غلط اور مجربے ماحول میں تبلیغ کے لئے جماعت جائے اسی قدر اللہ کے ذکر کا زیادہ اہتمام کیا جائے۔ تاکہ انسانی اور جناتی شیطانوں کے بُرے اثرات سے اپنی حفاظت ہو سکے۔

(۱۶) ہماری اس تحریک میں تصحیح نیت کے اہتمام کی بڑی اہمیت ہے۔ ہمارے کام کرنے والوں کے پیش نظر بس اللہ کے حکم کی اطاعت اور اس کی رضا جوئی ہونی چاہئے۔ جس قدر یہ پہلو خالص اور قوی ہوگا اسی قدر اجر زیادہ ملے گا۔

(۱۷) ہر عمل کا آخری جزو اپنی کوتاہی کا اقرار اور اس کے مقبول نہ ہونے کا ڈر ہونا چاہئے۔

(۱۸) ہمارے اس کام میں اخلاص اور صدق دلی کے ساتھ اجتماعیت اور شمولی بَدِيْنَهُمْ (یعنی مل جل کر اور باہمی مشورہ سے کام کرنے) کی بڑی ضرورت ہے اور اس کے بغیر بڑا خطرہ ہے۔

(۱۹) جن مقامات کو حضور اقدس صلی اللہ علیہ وسلم نے جانوں کی بازی لگا کر بلکہ اس کو جانبازی کے شوق و عشق سے حاصل کرنا بتایا تھا اور صحابہ کرامؓ نے دین کی راہ میں اپنے

کوٹا کر جو کچھ حاصل کیا تھا تم لوگ اس کو آرام سے لیٹے لیٹے کتابوں سے حاصل کر لینا چاہتے ہو جو انعامات اور ثمرات خون کی بازی لگا کر ملتے تھے تمہیں ان کے لئے کم از کم پسینہ تو گرانا چاہئے۔

(۲۰) جو کام ہو چکا اس کا ذکر کیا کرنا؟ بس یہ دیکھو کہ جتنا ہم کو کرنا ہے اس میں سے کیا رہ گیا اور جتنا کر لیا اس میں کیا کوتاہیاں رہ گئی ہیں۔ پچھلے کام کی صرف کوتاہیاں تلاش کرو اور ان کی تلافی کی فکر کرو اور آئندہ کے لئے سوچو کہ کیا کرنا ہے۔ (۲۱) یہ مت دیکھو کہ فلاں شخص نے ہماری بات سمجھ لی بلکہ اس پر غور کرو کہ ایسے ایسے کتنے لاکھ اور کتنے کروڑ باقی ہیں جن کو ہم ابھی اللہ جل شانہ کی بات پہنچا بھی نہیں سکے، کتنے ہیں جو واقفیت اور اعتراف کے بعد بھی ہماری کوششوں کی کمی کی وجہ سے عمل پر نہیں پڑے۔

(۲۲) بہت سے لوگ سمجھتے ہیں کہ بس پہنچا دینے کا نام تبلیغ ہے یہ بڑی غلط فہمی ہے۔ تبلیغ یہ ہے کہ اپنی صلاحیت اور استعداد کی حد تک لوگوں کو دین کی بات اس طرح پہنچائی جائے جس سے لوگوں کے ماننے کی اُمید ہو۔ حضرات انبیاء کرام علیہم السلام ہی تبلیغ لائے ہیں۔

(۲۳) دین کے کام کے لئے پھرنے والوں کو چاہئے کہ گشت اور چلت پھرت کے طبعی اثرات کو جو غافلوں سے ملنے اور غفلت کے مقاموں پر جانے سے دل کو گھیر لیتے ہیں۔ تنہائیوں کے ذکر و فکر کے ذریعے دھویا کریں۔

(۲۴) اصل تو یہی ہے کہ رضائے الہی اور اجرِ اخروی ہی کے لئے دینی کام کیا جائے لیکن ترغیب میں حسبِ موقع دنیوی برکات کا بھی ذکر کرنا چاہئے بعض

آدمی شروع میں دنیوی برکتوں ہی کی اُمید پر کام میں لگتے ہیں، اور پھر اسی کام کی برکت سے اللہ تعالیٰ انہیں صفتِ اخلاص بھی عطا فرماتے ہیں۔

(۲۵) لوگوں کو دین کی طرف لانے اور دین کے کام میں لگانے کی تدبیریں سوچا کرو۔ اور جس کو جس رات سے متوجہ کر سکتے ہو اس کے ساتھ اسی راستہ سے پیش آؤ۔

(۲۶) تبلیغی جماعتوں کے نکلنے کا مقصد صرف دوسروں کو پہنچانا اور بتانا ہی نہیں ہے بلکہ اس کے ذریعے اپنی اصلاح اور تربیت مقصود ہے۔ لہذا نکلنے

کے زمانے میں علم و ذکر میں بہت زیادہ مشغولیت کا اہتمام کیا جائے، اس کے بغیر باہر نکلنا کچھ بھی نہیں ہے۔ مگر علم و ذکر میں مشغولیت اپنے بڑوں

کے زیرِ ہدایت اور اُن کی نگرانی میں ہو۔

(۲۷) ہمارے اس کام میں پھیلاؤ سے زیادہ رسوخ اہم ہے۔ لیکن اس کا طریقہ

ایسا ہے کہ رسوخ کے ساتھ ہی ساتھ پھیلاؤ بھی ہو، کیونکہ رسوخ اس کے بغیر

پیدا نہ ہوگا کہ اس دعوت کو لے کر شہروں شہروں اور ملکوں ملکوں پھرا جائے۔

(۲۸) اس سلسلہ کا ایک اصول یہ ہے کہ آزاد زوی اور خود زوی نہ ہو بلکہ اپنے کو

بڑوں کا پابند رکھو جن پر پہلے بزرگ اعتماد ظاہر کر گئے ہیں۔

(۲۹) کام کرنے والے عام طور سے نمایاں ہستیوں کے سچھے لگتے ہیں اور اللہ کے

غریب اور خستہ حال بندے اگر خود بھی آجائیں تو اُن کی طرف زیادہ توجہ نہیں

کرتے، یہ دنیا داری ہے خوب سمجھ لو جو خود بخود تمہارے پاس آگیا وہ اللہ کل عطا

ہے۔ اس کی قدر زیادہ کرو۔

(۳۰) میں مستورات سے کہتا ہوں کہ دینی کام میں تم اپنے گھر والوں کی مددگار

بن جاؤ انہیں دین کے کاموں میں لگنے کا موقع دیدو اور ان کے گھریلو کاموں کا بوجھ ہلکا کر دو تاکہ وہ بے فکر ہو کر دین کا کام کریں۔ اگر عید میں ایسا نہ کریں گی تو شیطان کا جال بن جائیں گی۔

(۳۱) یہ بھی ضروری ہے کہ خاص کر باہر نکلنے کے زمانے میں صرف اپنے خاص مشاغل میں مشغول رہیں اور دوسرے تمام مشاغل سے علیحدہ ہو جائیں وہ مشاغل یہ ہیں: تبلیغی گشت، علم و ذکر، عام مخلوق اور خاص کر اپنے ساتھیوں کی خدمت تصحیح نیت اور اخلاص و احتساب کا اہتمام یعنی اس کام کے لئے نکلنے وقت اور باہر ہونے کے زمانے میں بار بار دل میں یہ جمایا جائے کہ اگر میرا یہ نکلنا خالص اللہ کے لئے ہو گیا تو مجھے اللہ تعالیٰ کی طرف سے وہ نعمتیں ضرور ملیں گی جن کے ملنے کا اس کام کرنے پر قرآن و حدیث میں وعدہ ہے۔ اسی کا نام ایمان و احتساب ہے اور یہی ہمارے اعمال کی روح ہے

(۳۲) شیطان یہ چاہتا ہے کہ فرائض میں لگنے سے جو ترقی حاصل ہوتی ہے اسے لایعنی میں لگا کر برباد کر دے لہذا جو وقت فرائض سے فارغ ہوا اسے ذکر لفظی سے آباد رکھیں تاکہ شیطان لایعنی میں مشغول کر کے نقصان نہ پہنچا سکے۔

(۳۳) ہمارے طریقہ تبلیغ میں عزتِ مسلم اور احترامِ علماء بنیادی چیز ہے۔ (۳۴) یہ بھی اچھی طرح ذہن نشین کر لیا جائے کہ جب کچھ ساتھی واپسی کا ارادہ کرنے لگیں اور ان کی دیکھا دکھی جو واپسی کی خواہش اپنے دلوں میں پیدا ہونے لگے تو ایسے وقت اپنی خواہش کو دبا کر سہت سے کام میں لگے رہنے کا بے حد حساب اجر ہے ایسے وقت میں خواہش نفس کو دبانے والوں کی مثال ایسی ہے جیسے میدانِ جہاد میں

کچھ لوگ ڈٹے رہ جائیں اور ان کے دائیں بائیں سے لوگ بھاگ چلے ہوں۔
 (۳۵) اللہ کی خاص مدد حاصل کرنے کی یقینی اور شرطیہ تدبیر یہ ہے کہ اس کے
 دین کی مدد کی جائے اگر تم اللہ کے دین کی مدد کرو تو ہلاک کرنے والی چیزیں
 تمہارے لئے زندگی اور راحت کا سامان بن جائیں اور زمین و آسمان اور فضا کی
 ہوا میں تمہارے کام انجام دیں گی۔ اللہ کی نصرت (یعنی اس کے دین کی مدد) کر کے
 جو اس کی مدد اور راحت کی امید نہ رکھے وہ فاسق اور بے نصیب ہے۔
 (۳۶) غیبی مدد اور غیبی طاقت جس چیز کا نام ہے پہلے سے حوالہ نہیں کی
 جاتی، بلکہ عین وقت پر ساتھ کر دی جاتی ہے۔

ہدایت و نصیحت

از حضرت شیخ الحدیث صاحب منظرہ، مدرسہ نظامہ علوم بہارنپور

میں بھی مبلغین کی خدمت میں ایک ضروری درخواست کرتا ہوں وہ
 یہ کہ اپنی ہر تقریر و تحریر کو خلوص و اخلاص کے ساتھ متصدف فرمائیں، کیوں کہ
 اخلاص کے ساتھ تھوڑا سا عمل بھی دینی اور دنیوی ثمرات کے اعتبار سے بہت
 بڑھا ہوا ہے اور بغیر اخلاص کے نہ دنیا میں اس کا کوئی اثر، نہ آخرت میں کوئی
 اجر۔ نبی کریم صلی اللہ علیہ وسلم کا ارشاد مبارک ہے۔ اِنَّ اللّٰهَ لَا يَنْظُرُ
 اِلٰی صُوْرِكُمْ وَاَمْوَالِكُمْ وَاَلَكِن يَنْظُرُ اِلٰی قُلُوْبِكُمْ وَاَعْمَالِكُمْ (مشکوٰۃ
 عن مسلم) ترجمہ: حق تعالیٰ شانہ تمہاری صورتوں اور تمہارے مالوں کو

نہیں دیکھتے بلکہ تمہارے دلوں کو اور اعمال کو دیکھتے ہیں۔ ایک اور حدیث میں وارد ہے کہ نبی کریم صلی اللہ علیہ وسلم سے کسی نے پوچھا کہ ایمان کیا چیز ہے حضورؐ نے فرمایا کہ اخلاصؑ — نیز ایک حدیث میں وارد ہے کہ حضرت معاذؓ کو حبیب نبی کریم صلی اللہ علیہ وسلم نے یمن میں حاکم بنا کر بھیجا تو انہوں نے درخواست کی، کہ کچھ وصیت فرمادیجئے۔ حضورؐ نے فرمایا کہ دین میں اخلاص کا اہتمام رکھنا کیوں کہ اخلاص کے ساتھ تھوڑا سا عمل بھی کافی ہے۔ ایک حدیث میں ارشاد ہے کہ حق تعالیٰ شانہ اعمال میں سے صرف اسی عمل کو قبول فرماتے ہیں جو خالص انہیں کے لئے کیا گیا ہو۔ لہذا بہت ہی اہم اور ضروری ہے کہ مبلغین حضرات اپنی ساری کارگزاری میں اللہ کی رضا، اس کے دین کی اشاعت، نبی کریم صلی اللہ علیہ وسلم کی سنت کا اتباع مقصود رکھیں۔ شہرت، عزت، تعریف کو ذرا بھی دل میں جگہ نہ دیں۔ اگر خیال بھی آجائے تو لاجول اور استغفار سے اس کی اصلاح فرمائیں۔ اللہ جل شانہ اپنے لطف اور اپنے محبوب کے کلام کی برکت سے مجھ سیہ کار کو بھی اخلاص کی توفیق عطا فرمائے، اور ناظرین کو بھی، نیز احقر العباد انیس احمد غفرلہ ووالدیرہ کو بھی اپنے لطف کے صدقہ میں دولتِ اخلاص سے بہرہ فرمائے۔

(منقول از فضائل تبلیغ)

ایک ضروری یادداشت | جب تبلیغی جماعت کے ساتھ سفر میں ہوں تو اجتماعی تعلیم میں

موجب ذیل کتابیں پڑھ کر سنائی جائیں، تاکہ چھ نمبروں کے فضائل بسہولت ذہن نشین ہو جائیں

(۱) حکایات صحابہؓ (۲) فضائل نماز (۳) فضائل تبلیغ (۴) فضائل ذکر (۵) فضائل قرآن مجید
(۶) فضائل رمضان (۷) فضائل حج (۸) فضائل صدقات (۹) مسلمانوں کی موجودہ سستی کا واحد علاج

حضرت مولانا محمد یوسف صاحب رحمۃ اللہ علیہ

کی

ایک دُعاء

یہ دعا مرادباد کے آخری اجتماع میں ٹیپ ریکارڈ کے ذریعے
 حاصل کی گئی تھی، اس دعا کو ماہنامہ "الفرقان" لکھنؤ نے
 اپنی اشاعت خاص ستمبر ۱۹۶۵ء میں شائع کیا تھا۔ جسے ہم بھی
 اپنی اس کتاب کو اس دعا سے مزین کر رہے ہیں

بِسْمِ اللَّهِ الرَّحْمَنِ الرَّحِيمِ ط

اللَّهُ لَا إِلَهَ إِلَّا هُوَ الْحَيُّ الْقَيُّومُ ط اللَّهُ لَا إِلَهَ إِلَّا هُوَ
 الْحَيُّ الْقَيُّومُ ط وَعَنْتِ الْوُجُوهُ لِلْحَيِّ الْقَيُّومِ ط لَا إِلَهَ إِلَّا
 أَنْتَ سُبْحَانَكَ إِنِّي كُنْتُ مِنَ الظَّالِمِينَ ط يَا أَحَدَ الصَّمَدِ
 الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدًا ط يَا أَرْحَمَ
 الرَّاحِمِينَ ط يَا أَرْحَمَ الرَّاحِمِينَ ط يَا أَرْحَمَ الرَّاحِمِينَ ط
 يَا ذَا الْجَلَالِ وَالْإِكْرَامِ ط يَا رَبَّنَا يَا سَيِّدَنَا يَا مَوْلَانَا وَ
 يَا غَايَةَ رَغْبَتِنَا يَا خَالِقَ أَنْفُسِنَا ظَلَمْنَا أَنْفُسَنَا وَإِنْ لَمْ تَغْفِرْ
 لَنَا وَتَرْحَمْنَا لَنَكُونَنَّ مِنَ الْخَاسِرِينَ ط رَبَّنَا وَتُبْ عَلَيْنَا
 إِنَّكَ أَنْتَ التَّوَّابُ الرَّحِيمُ ط رَبِّ اغْفِرْ وَارْحَمْ وَتَجَاوَزْ
 عَمَّا تَعْلَمُ إِنَّكَ أَنْتَ الْأَعَزُّ الْأَكْرَمُ ط اللَّهُمَّ مُصْرِفَ
 الْقُلُوبِ صَرِّفْ قُلُوبَنَا عَلَى طَاعَتِكَ ط اللَّهُمَّ مُصْرِفَ
 الْقُلُوبِ صَرِّفْ قُلُوبَنَا عَلَى طَاعَتِكَ ط اللَّهُمَّ مُصْرِفَ
 الْقُلُوبِ صَرِّفْ قُلُوبَنَا عَلَى طَاعَتِكَ ط يَا مُقَلِّبَ الْقُلُوبِ
 ثَبِّثْ قُلُوبَنَا عَلَى دِينِكَ ط يَا مُقَلِّبَ الْقُلُوبِ ثَبِّثْ
 قُلُوبَنَا عَلَى دِينِكَ ط اللَّهُمَّ إِنَّ قُلُوبَنَا وَتَوَاصِينَا وَجَوَارِحَنَا
 بِيَدِكَ لَمْ تَمْلِكْنَا مِنْهَا شَيْئًا فَإِذَا فَعَلْتَ ذَلِكَ بِنَا فَكُنْ أَنْتَ
 وَلِيِّنَا وَاهْدِنَا إِلَى سَوَاءِ السَّبِيلِ ط اللَّهُمَّ أَرِنَا الْحَقَّ حَقًّا
 وَارْزُقْنَا اتِّبَاعَهُ وَارِنَا الْبَاطِلَ بَاطِلًا وَارْزُقْنَا

اجْتِنَابِهِ ۞ اللَّهُمَّ ارْزُقْنَا حُبَّكَ وَحُبَّ رَسُولِكَ وَحُبَّ
 مَنْ يَنْفَعُنَا حُبَّهُ عِنْدَكَ وَالْعَمَلَ الَّذِي يَبْلِغُنَا حُبَّكَ ۞
 اللَّهُمَّ اجْعَلْ حُبَّكَ أَحَبَّ الْأَشْيَاءِ إِلَيَّ وَاجْعَلْ خُشْيَتَكَ
 أَخَوْفَ الْأَشْيَاءِ عِنْدِي ۞ اللَّهُمَّ لَا سَهْلَ إِلَّا مَا جَعَلْتَ
 سَهْلًا وَأَنْتَ تَجْعَلُ الْحُزْنَ سَهْلًا إِذَا شِئْتَ ۞ لَا إِلَهَ
 إِلَّا اللَّهُ الْحَلِيمُ الْكَرِيمُ ۞ سُبْحَانَ اللَّهِ رَبِّ الْعَرْشِ
 الْعَظِيمِ ۞ الْحَمْدُ لِلَّهِ رَبِّ الْعَالَمِينَ ۞ أَسْأَلُكَ
 مُوجِبَاتِ رَحْمَتِكَ وَعَزَائِمَ مَغْفِرَتِكَ وَالْعِصْمَةَ
 مِنْ كُلِّ ذَنْبٍ وَالْغَنِيمَةَ مِنْ كُلِّ بَرٍّ وَالسَّلَامَةَ
 مِنْ كُلِّ إِشْمٍ لَا تَدْعِي ذَنْبًا إِلَّا غَفَرْتَهُ وَلَا هَمًّا
 إِلَّا فَرَجْتَهُ وَلَا كَرْبًا إِلَّا نَفَسْتَهُ وَلَا ضُرًّا إِلَّا كَشَفْتَهُ
 وَلَا حَاجَةً هِيَ لَكَ رِضَى إِلَّا قَضَيْتَهَا يَا أَرْحَمَ الرَّاحِمِينَ ۞

إِلَيْكَ رَبِّ فَجَنِّبْنَا وَفِي أَنْفُسِنَا لَكَ

رَبِّ قَدْ لَلْنَا وَفِي أَعْيُنِ النَّاسِ فَعَظَمْنَا وَمِنْ
 سَيِّئِ الْأَخْلَاقِ فَجَنِّبْنَا وَعَلَى صَالِحِ الْأَخْلَاقِ
 فَقَوِّمْنَا وَعَلَى الصِّرَاطِ الْمُسْتَقِيمِ فَثَبِّتْنَا وَعَلَى
 الْأَعْدَاءِ أَعْدَائِكَ أَعْدَاءِ الْإِسْلَامِ فَانصُرْنَا اللَّهُمَّ
 انصُرْنَا وَلَا تَنْصُرْ عَلَيْنَا اللَّهُمَّ اكْرِمْنَا وَلَا تُهِنَّا
 اللَّهُمَّ اشْرِنَا وَلَا تُؤْشِرْ عَلَيْنَا اللَّهُمَّ بَرِّدْنَا وَلَا تَنْقُصْنَا

اللَّهُمَّ امْكُرْ لَنَا وَلَا تَمْكُرْ عَلَيْنَا اللَّهُمَّ ارْحَمْنَا
 وَلَا تَسْلُطْ عَلَيْنَا مَنْ لَا يَرْحَمُنَا اللَّهُمَّ اشْرَحْ صُدُورَنَا
 لِلْإِسْلَامِ ط اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي
 قُلُوبِنَا وَكَرِّهْ إِلَيْنَا الْكُفْرَ وَالْفُسُوقَ وَالْعِصْيَانَ ط
 اللَّهُمَّ اجْعَلْنَا مِنَ الرَّاشِدِينَ الْمُهْدِيِّينَ ط اللَّهُمَّ
 اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ
 مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ
 وَحَسَنَ أَوْلِيَّكَ رَفِيقًا اللَّهُمَّ اهْدِ أُمَّةَ مُحَمَّدٍ صَلَّى اللَّهُ
 عَلَيْهِ وَسَلَّمَ اللَّهُمَّ عَلِيمُ الْكِتَابِ وَالْحِكْمَةِ اللَّهُمَّ
 آتِيهِمْ مَرَاشِدًا مُؤَرِّهِمُ اللَّهُمَّ اجْعَلْهُمْ
 دُعَاةً إِلَيْكَ وَإِلَى رِسْوَلِكَ اللَّهُمَّ ثَبِّتْهُمْ عَلَى مِلَّةِ
 رِسْوَلِكَ اللَّهُمَّ أَوْزِعْهُمْ أَنْ يَشْكُرُوا نِعْمَتَكَ الَّتِي
 أَنْعَمْتَ عَلَيْهِمْ وَأَنْ يُوَفُّوا بِعَهْدِكَ الَّذِي عَاهَدْتَهُمْ
 عَلَيْهِ ط اللَّهُمَّ انصُرْهُمْ عَلَى عَدُوِّكَ وَعَدُوِّ هِمْلَةَ
 الْحَقِّ امِين ط اللَّهُمَّ اهْدِ أَهْلَ هَذِهِ الْبَلَدَةِ اللَّهُمَّ
 اهْدِ أَهْلَ هَذِهِ الْمَلِكِ اللَّهُمَّ اهْدِ أَهْلَ هَذِهِ الْحُكُومَةِ
 اللَّهُمَّ اهْدِ النَّاسَ جَمِيعًا اللَّهُمَّ اهْدِ النَّاسَ جَمِيعًا
 اللَّهُمَّ اهْدِ النَّاسَ جَمِيعًا اللَّهُمَّ عَلَيْكَ بِصِنَادِ بَيْدِ
 الْيَهُودِ وَالنَّصَارَى وَالْمُشْرِكِينَ اللَّهُمَّ عَلَيْكَ بِأَشِدَائِهِمْ

عَلَى الْإِسْلَامِ وَالْمُسْلِمِينَ ۝ اللَّهُمَّ اقْطَعْ دَابِرَهُمْ
 اللَّهُمَّ خذْ مُلْكَهُمْ وَأَمْوَالَهُمْ اللَّهُمَّ فَلَاسِيحَتَهُمْ
 اللَّهُمَّ أَهْلِكْهُمْ كَمَا أَهْلَكْتَ عَادًا وَثَمُودَ اللَّهُمَّ خذْهُمْ
 أَخَذَ عَزِيزٌ مُقْتَدِرٌ ۝ اللَّهُمَّ أَخْرِجِ الْيَهُودَ وَالنَّصَارَى
 وَالْمَشْرِكِينَ مِنْ جَزِيرَةِ الْحَبِيبِ سَيِّدِنَا مُحَمَّدٍ صَلَّى اللَّهُ
 عَلَيْهِ وَسَلَّمَ مِنْ جَزِيرَةِ الْعَرَبِ اللَّهُمَّ أَخْرِجِ الْيَهُودَ
 وَالنَّصَارَى وَالْمَشْرِكِينَ مِنْ جَزِيرَةِ الْحَبِيبِ سَيِّدِنَا
 مُحَمَّدٍ صَلَّى اللَّهُ عَلَيْهِ وَسَلَّمَ مِنْ جَزِيرَةِ الْعَرَبِ اللَّهُمَّ
 أَخْرِجِ الْيَهُودِيَّةَ وَالنَّصْرَانِيَّةَ وَالْمَجُوسِيَّةَ وَ
 الشُّبُوعِيَّةَ وَالشِّرْكَاءَ عَنْ قُلُوبِ الْمُسْلِمِينَ يَا مَالِكُ
 الْمُلِكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ
 تَشَاءُ وَتُعْزِزُ مَنْ تَشَاءُ وَتُذَلِّقُ مَنْ تَشَاءُ بِسْمِكَ
 الْخَيْرُ ۝ إِنَّكَ عَلَى كُلِّ شَيْءٍ قَدِيرٌ ۝ اللَّهُمَّ أَيِّدِ الْمُسْلِمِينَ
 فِي مَشَارِقِ الْأَرْضِ وَمَغَارِبِهَا بِالْإِمَامِ الْعَادِلِ وَ
 الْخَيْرِ وَالطَّاعَاتِ وَاتَّبَاعِ سُنَنِ سَيِّدِ الْمَوْجُودَاتِ ۝
 اللَّهُمَّ وَفَقَّهُمْ لِمَا تُحِبُّ وَتَرْضَى وَاجْعَلْ خَيْرَتَهُمْ خَيْرًا
 مِنَ الْأُولَى ۝ اللَّهُمَّ انصُرِ الْإِسْلَامَ وَالْمُسْلِمِينَ فِي
 مَشَارِقِ الْأَرْضِ وَمَغَارِبِهَا ۝ اللَّهُمَّ اعِزِّ الْإِسْلَامَ وَ
 الْمُسْلِمِينَ فِي الْعَرَبِ وَالْعَجَمِ ۝ اللَّهُمَّ آغِلْ كَلِمَةَ الْإِسْلَامِ

وَالْمُسْلِمِينَ فِي الْمَمْلَكَةِ الْإِنْدِيَّةِ وَغَيْرِهَا مِنَ الْمَمَالِكِ
 الْمُلْحَقَةِ ۝ اللَّهُمَّ رَبَّنَا اتِنَا فِي الدُّنْيَا حَسَنَةً وَفِي
 الْآخِرَةِ حَسَنَةً وَقِنَا عَذَابَ النَّارِ ۝ اللَّهُمَّ إِنَّا نَسْأَلُكَ
 الْعَفْوَ وَالْعَافِيَةَ وَالْفَوْزَ فِي الدُّنْيَا وَالْآخِرَةِ ۝ اللَّهُمَّ
 أَحْسِنْ عَاقِبَتَنَا فِي الْأُمُورِ كُلِّهَا وَأَجِرْنَا مِنْ خِزْيِ الدُّنْيَا
 وَعَذَابِ الْآخِرَةِ ۝ اللَّهُمَّ ارْحَمْنَا بِتُرْكِ الْمَعَاصِي أَبَدًا
 مَا أَبْقَيْتَنَا ۝ اللَّهُمَّ اعْنَا عَلَى تِلَاوَةِ الْقُرْآنِ وَذِكْرِكَ وَ
 شُكْرِكَ وَحُسْنِ عِبَادَتِكَ ۝ اللَّهُمَّ جَنِّبْنَا الْفَوَاحِشَ مَا
 ظَهَرَ مِنْهَا وَمَا بَطَنَ ۝ اللَّهُمَّ جَنِّبْنَا وَأَوْلَادَنَا وَأَخْبَابَنَا
 وَأَقَارِبَنَا وَجَمِيعَ الْمُبْلِغِينَ وَالْمُعَلِّمِينَ وَالْمُتَعَلِّمِينَ عَنِ الْفَوَاحِشِ
 مَا ظَهَرَ مِنْهَا وَمَا بَطَنَ وَجَنِّبْنَا الْحَرَامَ حَيْثُ كَانَ وَآيِنَ
 كَانَ وَعِنْدَ مَنْ كَانَ وَحُلْ بَيْنَنَا وَبَيْنَ أَهْلِهِ ۝ اللَّهُمَّ إِنَّا
 نَسْأَلُكَ مِنْ خَيْرِ مَا سَأَلْنَاكَ مِنْهُ نَبِيَّكَ مُحَمَّدًا صَلَّى اللَّهُ عَلَيْهِ
 وَسَلَّمَ وَنَعُوذُ بِكَ مِنْ شَرِّ مَا اسْتَعَاذَ لَدَيْهِ نَبِيُّكَ
 مُحَمَّدًا صَلَّى اللَّهُ عَلَيْهِ وَسَلَّمَ ۝ اللَّهُمَّ إِنَّا نَسْأَلُكَ رِضَاكَ وَ
 الْجَنَّةَ ۝ اللَّهُمَّ إِنَّا نَسْأَلُكَ الْجَنَّةَ وَإِنَّا مَا قَرَّبَ إِلَيْهَا مِنْ
 قَوْلٍ أَوْ عَمَلٍ ۝ اللَّهُمَّ إِنَّا نَعُوذُ بِكَ مِنْ عَذَابِ جَهَنَّمَ
 وَنَعُوذُ بِكَ مِنْ عَذَابِ الْقَبْرِ وَنَعُوذُ بِكَ مِنْ فِتْنَةِ الْمَسِيحِ
 الدَّجَالِ وَنَعُوذُ بِكَ مِنْ فِتْنَةِ الْمَسِيحِ الدَّجَالِ وَنَعُوذُ بِكَ

مِنْ فِتْنَةِ الْمَسِيحِ الدَّجَالِ وَ نَعُوذُ بِكَ مِنْ فِتْنَةِ
 الْمَحْيَا وَالْمَمَاتِ وَ نَعُوذُ بِكَ مِنَ الْهَامِ وَالْمَغْرَمِ
 وَ نَعُوذُ بِكَ مِنْ أَنْ نَمُوتَ فِي سَبِيلِكَ مُدْبِرًا اللَّهُمَّ
 تَثْبِيثًا كَتَبْتُمْ مُوسَى عَلَيْهِ السَّلَامُ - اللَّهُمَّ تَثْبِيثًا كَتَبْتُمْ
 مُوسَى عَلَيْهِ السَّلَامُ - اللَّهُمَّ تَثْبِيثًا كَتَبْتُمْ مُوسَى
 عَلَيْهِ السَّلَامُ - اللَّهُمَّ وَاقِيَةً كَوَاقِيَةَ الْوَلِيدِ - اللَّهُمَّ
 وَاقِيَةً كَوَاقِيَةَ الْوَلِيدِ اللَّهُمَّ نَصْرًا كَمَا نَصَرَ مُحَمَّدٌ
 صَلَّى اللَّهُ عَلَيْهِ وَسَلَّمَ وَ أَصْحَابَهُ اللَّهُمَّ نَصْرًا كَمَا
 نَصَرَ مُحَمَّدٌ صَلَّى اللَّهُ عَلَيْهِ وَسَلَّمَ وَ أَصْحَابَهُ اللَّهُمَّ
 نَصْرًا كَمَا نَصَرَ مُحَمَّدٌ صَلَّى اللَّهُ عَلَيْهِ وَسَلَّمَ وَ أَصْحَابَهُ
 اللَّهُمَّ رَبَّنَا اتِّبْنَا فِي الدُّنْيَا حَسَنَةً وَ فِي الْآخِرَةِ حَسَنَةً
 وَ قِنَا عَذَابَ النَّارِ رَبَّنَا اغْفِرْ لَنَا ذُنُوبَنَا وَ اسْرَأِفْنَا
 فِي أَمْرِنَا وَ ثَبِّتْ أَقْدَامَنَا وَ انصُرْنَا عَلَى الْقَوْمِ الْكَافِرِينَ

اے اللہ ہمارے گناہوں کو معاف فرما۔ یا اللہ ہماری لغزشوں کو معاف
 فرما۔ اے اللہ ہم قصور وار ہیں، ہم خطا کار ہیں۔ ہم گنہگار ہیں، ہم مجرم ہیں،
 ہماری ساری زندگی خواہشات کی اتباع میں گزر گئی۔ اے خداوندِ قدوس
 ہم دنیا کو سامنے رکھ کر اس سے متاثر ہوئے اور اسی کے یقین میں جذب
 ہو گئے۔ اے اسی کے طالب بن گئے اور اسی کے اندر اپنی ساری صلاحیتوں

کو ہم نے ضائع کر دیا۔ اے خدا ہماری محنت کے بگڑ جانے کے اس جرمِ عظیم کو معاف فرما۔ جس جرمِ عظیم سے ہزاروں خرابیاں ہم میں پیدا ہو گئیں اور ہزاروں ہمارے اندر کی دولتیں لپٹیں۔ اے خدا اس محنت کا بدلنا یہ ہمارا جرمِ عظیم ہے۔ ساری امت کے اس جرمِ عظیم کو معاف فرما۔ اے خدا ساری امت محمد صلی اللہ علیہ وسلم کے اس جرم کو معاف فرما۔ محمد صلی اللہ علیہ وسلم جس محنت پر ڈال کر گئے اس محنت کو چھوڑ کر ان محنتوں میں الجھ گئے جن محنتوں سے نکال کر وہ گئے تھے اے خدا اس محنت کا بدلنا یہ ہمارا ہمارا سب سے بڑا جرم ہے اس کو خصوصیت کے ساتھ معاف فرما اور اس محنت کو چھوڑ دینے کی بنا پر پھر جتنے جرائم میں ہم مبتلا ہوئے ایک ایک جرم کو اپنے کرم سے معاف فرما اور ایک ایک عصیان کو معاف فرما۔ ایک ایک گناہ کو معاف فرما۔ اے اللہ کمائیوں کی لائن کی ہماری عصیان اور خرچ کی لائن کی ہماری عصیان اور معاشرت کی لائن کی ہماری عصیان، اے اللہ! ہر لائن میں ہم عصیان کے سمندر میں ڈوبے ہوئے ہیں، اے اللہ نکلنے کے لئے کوئی صورت نہیں، ڈوبا ہوا خود کہاں نکل سکتا ہے جو ڈوبا نہیں وہی نکال سکتا ہے، اے خدا ہم سب ڈوبے ہوئے ہیں اور تو ہی نکالنے والا ہے، اے اللہ عصیان کے دریاؤں میں سے ہم کو نکال لے اپنے فضل سے نکال دے اپنے کرم سے نکال دے، اے کریم!

نا فرمانیوں کے دریاؤں میں سے اپنے کرم سے نکال دے اے اللہ اپنی رحمت کی رسی ڈال اور ہمیں کھینچ لے اور ہمیں عصیان کی دریاؤں میں

سے نکال دے اور ہمیں طاعت کی سڑکوں پر ڈال دے۔ اے اللہ! ہمیں
 قربانیوں کی پہاڑیوں کی چوٹیوں پر پہنچا دے! اے اللہ! ہمیں دین کی محنت
 کے لئے قبول فرما۔ ہم سب کو دین کی محنت کے لئے قبول فرما اور اے اللہ
 فی صد امت محمد صلی اللہ علیہ وسلم کو دین کی محنت کے لئے قبول فرما۔ علم کی
 محنت کے لئے ایمان کی محنت کے لئے، عبادت کی محنت کے لئے، ذکر کی محنت
 کے لئے، اخلاق کی محنت کے لئے۔ نمازوں کی محنت کے لئے، حج کی محنت کے
 لئے، روزوں کی محنت کے لئے، زکوٰۃ کی محنت کے لئے، ان سارے فرائض و
 عبادات کو محمد صلی اللہ علیہ وسلم کے طریقے پر آجانے کے لئے ہم سب کو اس کی
 پوری پوری توفیق و محنت نصیب فرما۔ اے اللہ! ہماری زندگی کے شعبوں کی
 بد عملیوں کو بھی دور فرما۔ کمائی کی بد عملیوں کو دور فرما۔ اور کمائی کے اعمالِ صالحہ
 کو زندہ فرما۔ گھر کی زندگیوں کی بد عملیوں کو ختم فرما اور اعمالِ صالحہ کو گھر کی
 زندگیوں میں زندہ فرما۔ معاشرت کی بد عملیوں کو ختم فرما۔ اے اللہ! عدل
 و انصاف والے اعمال کو ہماری معاشرت میں زندہ فرما۔ اے اللہ!
 ہمیں نیک اعمال سے آراستہ فرما دے اور برے اعمال سے ہم کو نکال دے،
 اے خداوندِ قدوس جس قسم کے زمانے میں تونے اس تبلیغ کے ذریعہ اس کلمہ و نماز
 پر محنت کی صورت پیدا فرمادی اور ہمارے تمام دوستوں کو اس پر جمع ہونے
 کی اور کہنے سننے کی اور اپنی راہ میں نکلنے کی توفیق دی، اے اللہ! جب تونے
 کرم فرما کر اس کام کے کہنے سننے کا رخ پیدا فرمادیا اور اس کام کی نقل و حرکت
 کا رخ پیدا فرمادیا اے کریم اپنے کرم سے سب کو قبول فرما لے اور ان سب کی ایسی

تربیت فرما کر یہ نقل و حرکت تجھے پسند آجائے تو ہی اپنے کرم سے اس ترتیب کی
 اور نقل و حرکت کی تربیت فرما تو ہی مرنے والے ہے، تو ہی تربیت کرنے والا ہے اور
 تو ہی تزکیہ کرنے والا ہے اور تو ہی پاک و صاف کرنے والا ہے۔ اے اللہ! اس نقل و
 حرکت کو قبول فرما، اے اللہ! اس نقل و حرکت کو قبول فرما، اے اللہ! اس نقل و
 حرکت کو قبول فرما، اے اللہ! ان کو اخلاص نصیب فرما، اے اللہ! ان کو اخلاص نصیب فرما،
 اے اللہ! ہم سب کو اپنی قدرت پر یقین نصیب فرما، ہم سب کو یقین نصیب
 فرما، ہم سب کو اپنے وعدوں پر یقین نصیب فرما۔ یا اللہ! ہمارے عقیدوں کو
 درست فرما دے اور اس محنت کے لئے ہمارے اندر وہ جذبات پیدا فرما دے
 اے خدا جن قربانیوں سے اے اللہ یہ منی کے گندے قطرے کا بنا ہوا انسان تیرا
 دوست بن جاتا ہے، اور جن قربانیوں سے تیرا محبوب بن جاتا ہے، اے خدا
 ان قربانیوں کی محبت ہمارے دلوں میں پیدا فرما دے۔ اے اللہ! جس کرم سے
 تو نے یہ کام اٹھایا اب اس کام کو تکمیل کو پہنچا دے، اس کام میں لگنے والوں میں
 دنیا کی رغبت ان کے دلوں سے نکال دے، ملک و مال کی رغبت ان کے دلوں
 سے نکال دے، اقتدار کی ہوس ان کے دلوں سے نکال دے، دنیا کے نقشے
 کے بارے میں بے رغبتی ان کے دلوں میں پیدا فرما دے۔ موت کی حقیقت ان
 کو عطا فرما دے، قناعت کی دولت ان کو نصیب فرما۔ اے اللہ! صبر و اخلاص
 مجاہدے کی طاقت ان کو نصیب فرما۔ اے خدا! جس مجاہدے پر انسان اندر سے
 تیرے انوارات سے جگمگا جاتا ہے۔ اور تیری صفات اخلاق ان اعلیٰ مجاہدوں
 برائے اللہ ترقیات کے دروازے کھل جاتے ہیں اور اخلاق کی چوٹیوں پر

انسان پہنچ جاتا ہے اے اللہ! وہ مجاہدے کی دولت ہم سب کو نصیب فرما۔ اے اللہ! جس طرح تو نے یہ کام اٹھایا اس کام کو ہدایت کے پوری دنیا میں آجانے کا اس کام کو تنہا فی صد ذریعہ قرار دیدے۔ اے اللہ! سارے انسانوں کے لئے اور سارے ملکوں کے لئے اور سارے انسانوں کے لئے ہدایت ملنے کا سبب اس کو قرآن دیدے، سارے زمانوں، قوموں، ملکوں میں اس محنت کو پہنچنے کے لئے قبول فرما اور یا اللہ ہدایت عام فرما۔ ہمیں اور ہمارے ساتھیوں کو، ہمارے رشتہ داروں کو اور اس کام میں لگنے والوں کو، ان کے متعلقین اور رشتہ داروں کو، ان سے تعلق و محبت رکھنے والوں کو اس ہدایت میں سے نصیب فرما۔ جو تو مجاہدین کو ہدایت دیا کرتا ہے اور تو داعیوں کو ہدایت دیا کرتا ہے اور جو تو نے محمد صلی اللہ علیہ وسلم اور ان کے ساتھیوں کو نصیب فرمائی تھی اور تو نے انبیاء سابقین کو اور اولیاء اللہ کو ہدایت و قربانی عطا فرمائی تھی۔ اے اللہ! اس ہدایت سے ہم سب کو بھرپور حصہ نصیب فرما۔ اے اللہ! ان خالی ہاتھوں کو اپنے کرم سے بھر دے اور ان خالی دلوں کو اپنے کرم سے بھر دے، اپنے معشوق سے اور اپنی محبت سے ہدایت کا فرمان ہمارے لئے فرما دے۔ یا اللہ پوری امت محمد صلی اللہ علیہ وسلم کو اے اللہ! اے اللہ جو انہیں ضلالت کی طرف کھینچے ان کے ہاتھوں سے انہیں چھڑا دے اور جو انہیں ہدایت کی طرف کھینچے ان کے ہاتھوں کی طرف ان کو منتقل کر دے اے خدا! اس امت محمد صلی اللہ علیہ وسلم کو یہود، نصاریٰ، مشرکین و ملحدین کے ہاتھوں سے چھڑا دے اور محمد صلی اللہ علیہ وسلم کی بنیادوں پر ان کو کھڑا کر دے اے اللہ! ان کے یقینوں کو ٹھیک کر ان کو ہدایت نصیب فرما، ان کو ایمان کی

قوت نصیب فرما۔ ان کو علوم نبویہ کا استقبال نصیب فرما۔ اسلام کی دولت ان کے
 سینوں میں اتار دے اور اپنا ذکر ان کے دلوں کو نصیب فرما دے اور دنیا کی
 بے رغبتی نصیب فرما کر علم دین سکھنے کے مطابق زندگی گزارنے کی ہدایت نصیب
 فرما۔ عام انسانوں کو ہدایت نصیب فرما۔ اس ملک کے بسنے والوں کو ہدایت
 نصیب فرما۔ اے اللہ اس ملک کے حاکم و محکوم کو، یہاں کی اقلیت اکثریت
 کو اے اللہ اس راستہ کی ہدایت نصیب فرما۔ اے اللہ درندوں کی اور اژدہوں
 کی قسم کے جتنے انسان اور درندے انسان ہیں اور جن کو تجھے انسانیت نوازنا
 ہی نہیں، اے خدا ایسے ایسوں کو چن چن کر ہلاک فرما۔ ایسوں کو زمینوں کو ان
 کے لئے پھاڑ دے، ایسوں کے مکانوں کو ان پر توڑ دے ایسوں سے نعمتوں کو
 اپنی پھین لے، ایسی عبرتناک سزائیں عطا فرما کہ دنیا دیکھ لے کہ جو انسانیت کو
 بگاڑتا ہے خدا اس کی صورتوں کو اس طرح بدلتا ہے، اے خدا ظالم ترین مفسد
 ترین انسانوں کو چن چن کر ہلاک فرما۔ جن ناکوں کی ہدایت سے قوموں اور ملکوں
 میں ہدایت آجائے ان کو ہدایت نصیب فرما اور جن ناکوں کی ہلاکت سے اے اللہ
 قوموں اور ملکوں کے ضلالت و فساد ختم ہو جائیں اے اللہ اس کو چن چن کر ہلاک
 فرما دے اے خدا لوٹ کھسوٹ کے ماحول کو ختم کر، ظلم و ستم کے ماحول کو ختم کر،
 عدل و انصاف کے ماحول کو قائم کر، علم و ذکر کے ماحول کو قائم کر، خدمتِ خلق
 کے ماحول کو قائم کر، تعاون و بہداری و محبت کے ماحول کو قائم کر، اے اللہ ہمارا
 دعاؤں کو اپنے فضل و کرم سے قبول فرما۔ ہمارے مقروضوں کے قرضوں کی
 ادائیگی فرما۔ ہمارے محتاجوں کی حاجتوں کو پورا فرما۔ ہمارے بیماروں کو تندرستی

عطا فرما، جو آنکھ کے بیمار میں ان کو آنکھ کی شفا عطا فرما۔ اے اللہ جو معدے کے بیمار میں ان کو معدے کی شفا عطا فرما، اور بقیہ جتنے آدمیوں نے اس جلسے میں ہم دعاؤں کے لئے کہا یا آج تک اس سے پہلے ہم سے دعاؤں کو کہا یا آئندہ ہم سے وہ دعاؤں کو کہیں اے اللہ سب کی حاجتوں کو پورا فرما اور سب کی پریشانیوں کو ختم فرما۔ اے اللہ! اس جلسے کے سارے ہی انسانوں کے لئے اور سارے ہی مسلمانوں کے لئے اس جلسے کو انتہائی باعث خیر و برکت باعث رشد و ہدایت، باعث لطف و رفعت اور باعث فلاح و فوز اپنے لطف و کرم سے فرما۔ ہماری دعاؤں کو اپنے فضل و کرم سے قبول فرما۔ ان نکلنے والوں کو اپنے کرم سے قبول فرما۔ آمین ط

وَصَلَّى اللهُ تَعَالَى عَلَى خَيْرِ خَلْقِهِ مُحَمَّدٍ وَعَلَى آلِهِ وَأَصْحَابِهِ
وَأَزْوَاجِهِمْ وَذُرِّيَّاتِهِمْ وَأَهْلِ بَيْتِهِمْ أَجْمَعِينَ بِرَحْمَتِكَ

يَا رَحِمَ الرَّاحِمِينَ ط

مفکر اسلام مولانا سید ابوالحسن علی ندوی کی چند اہم شاہکار تصنیفات

نبی رحمت مکمل
حدیث کا بنیادی کردار
معرکہ ایمان و مادیت
پرانے چراغ مکمل (دو حصے)
ارکان اربعہ
نقوش اقبال
کاروانِ مدینہ
تاریخِ انبیا
تعمیر انسانیت
حدیث پاکستان
اصلاحیات
صحیحے باہل دل
کاروانِ زندگی مکمل
مذہب و تمدن
دستور حیات
حیات عبدالمسیح
دو متضاد تصویریں
شخصہ پاکستان
پاجا سراغ زندگی
مالم عربی کا المیہ

تاریخ دعوت و عزیمت مکمل (چھ حصے)
مسلم ممالک میں اسلامیت اور مغربیت کی کشمکش
انسانی دنیا پر مسلمانوں کے عروج و زوال کا اثر
منصب نبوت اور اس کے عالی مقام حاملین
دریائے کابل سے دریائے یرموک تک
تذکرہ فضل الرحمن گنج مراد آبادی
تہذیب و تمدن پر اسلام کے اثرات و احسانات
تبلیغ و دعوت کا معجزانہ اسلوب
مغرب سے کچھ صاف صاف باتیں
نئی دنیا امریکہ میں صاف صاف باتیں
جب ایمان کی بہار آئی
رد نامہ ایساں اور ان کی دینی دعوت
حجاز مقدس اور جزیرہ العرب
عصر حاضر میں دین کی تفہیم و تشریح
تزکیہ و احسان یا تصوف و سلوک
مطالعہ قرآن کے مہادی اصول
سوانح شیخ الحدیث مولانا محمد زکریا
قواتین اور دین کی خدمت
کاروانِ ایمان و عزیمت
سوانح مولانا عبد القادر رائے پوری

ناشر، فضیل رقی ندوی — فون: ۶۲۱۸۱۶ - ۶۲۰۸۹۶

مجلس نشریات اسلام، ناظم آباد منیشن، اے کے۔۲، ناظم آباد کراچی ۱۵

toobaa-library.blogspot.com